

ದೂರದೂರ



ಇಂದು ರವಿತಾರೆ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು ಚಂದದಲಿ ಮೆರೆವನ್ನೆಗಂ ಬಂದ “ಶ್ರೀ ಗುರುದೇವ” ಪೂರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ ೨೫೩೯ / ಶ್ರೀ ವಿಜಯ ನಾಮ ಸಂವತ್ಸರ
೧೫-೦೯-೨೦೧೩ : ಭಾದ್ರಪದ - ಅಶ್ವಿಜ ಮಾಸ : ಕೃಷ್ಣ ಪಕ್ಷ ೧೧ ಯು ಭಾನುವಾರ

ಸಂಪುಟ : ೬೦

ಪುಟ : ೮ ಸಂಚಿಕೆ : ೧

ಪರಮ ಸಂರಕ್ಷಕರು, ಸ್ವಾಮಿತ್ವ, ಪ್ರಧಾನ ಸಂಪಾದಕರು : ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ಶ್ರಾವಣ - ಸಿಂಹ ಮಾಸದ ಶುಭ ಶುಕ್ರವಾರ ಪೂಜೆ ಶ್ರದ್ಧಾ ಭಕ್ತಿಯ ಸಿಂಚನ

ಶ್ರೀಕ್ಷೇತ್ರ ಹೊಂಬುಜದಲ್ಲಿ ಪರ್ಯಾಯಾಚಾರಣ ಪರ್ವ



ಹೊಂಬುಜ : ಶ್ರಾವಣಮಾಸ ಮತ್ತು ಸಿಂಹ ಮಾಸದ ಸಂಪತ್ ಶುಕ್ರವಾರಗಳಂದು ವಿಶೇಷ ಉಡಿ ಸಮರ್ಪಣೆ ಪೂಜಾ ವಿಧಿವಿಧಾನಗಳು ಪರಂಪರಾನುಗತವಾಗಿ ಶ್ರೀ ಪಾರ್ಶ್ವನಾಥ ಸ್ವಾಮಿ, ಶ್ರೀ ಪದ್ಮಾವತಿ ದೇವಿ ದಿವ್ಯ ಸನ್ನಿಧಿಯಲ್ಲಿ ನೆರವೇರಿದವು. ಪರಮಪಾಲಕ ಪೂಜಾ ದಿನದಂದು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ಮಹಿಳೆಯರಿಗೆ ಸೀರೆ ಉಡಿ ನೀಡಿ ಹರಸಿದರು.

ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಶ್ರೀ ಪಾರ್ಶ್ವನಾಥ ಸ್ವಾಮಿ, ಶ್ರೀ ಪದ್ಮಾವತಿ ದೇವಿ ಸನ್ನಿಧಿಯಲ್ಲಿ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರ ದಿವ್ಯ ಸಾನ್ನಿಧ್ಯದಲ್ಲಿ ದಶಲಕ್ಷಣ ಪರ್ವ ನೆರವೇರುತ್ತಿದ್ದು ಉತ್ತಮ, ಕ್ಷಮಾ, ಮಾರ್ದವ, ಆರ್ಜವ ಲಕ್ಷಣಗಳ ಕುರಿತು ಉಪದೇಶಿಸಿದರು.

ತಮಿಳುನಾಡು, ಮಹಾರಾಷ್ಟ್ರ ಕರ್ನಾಟಕ ರಾಜ್ಯದ ಎಲ್ಲಾ ಜಿಲ್ಲೆಗಳಿಂದ ಭಕ್ತ ಸಮುದಾಯದವರು ಶ್ರೀಕ್ಷೇತ್ರದ ವ್ಯವಸ್ಥೆಯನ್ನು ಮೆಚ್ಚಿದರು. ಉತ್ತರ ಭಾರತದ ವಿವಿಧ ರಾಜ್ಯಗಳಿಂದಲೂ ಭಕ್ತ ವೃಂದದವರು ಆಗಮಿಸಿದರು. ಶ್ರೀ ಮಠದ ಶ್ರೀ ನೇಮಿನಾಥ ಸ್ವಾಮಿ, ಶ್ರೀ ಸರಸ್ವತಿ ದೇವಿ, ಶ್ರೀ ಕೂಷ್ಮಾಂಡಿನಿ ದೇವಿ, ಗುಡ್ಡದ ಬಸದಿಯ ಶ್ರೀ ಪಾರ್ಶ್ವನಾಥ ಸ್ವಾಮಿ, ಶ್ರೀ ಬಾಹುಬಲಿ ಸ್ವಾಮಿ, ಶ್ರೀ ಶಾಂತಿನಾಥ ಸ್ವಾಮಿ, ಶ್ರೀ ಧರಣೇಂದ್ರ, ಶ್ರೀ ಪದ್ಮಾವತಿ ಯಕ್ಷಯುಕ್ತಿ ಹಾಗೂ ಶ್ರೀಕ್ಷೇತ್ರ ಪಾಲ ಬ್ರಹ್ಮದೇವರ ಪೂಜೆ ನಡೆದುವು.

ಭಕ್ತವೃಂದದವರು, ಶ್ರೀ ಕುಂದಕುಂದ ವಿದ್ಯಾಪೀಠ ಗುರುಕುಲದ ವಿದ್ಯಾರ್ಥಿಗಳು ಪೂಜಾ ವಿಧಾನದಲ್ಲಿ ಪಾಲ್ಗೊಂಡರು. ಪೂಜ್ಯ ಮಹಾ ಸ್ವಾಮಿಗಳವರು ಅಂತರಂಗ ಬಹಿರಂಗ ಶುದ್ಧಿಯಿಂದ ಸಮ್ಯಕ್ ಪ್ರಾಪ್ತಿಯಾಗುತ್ತದೆಯೆಂದು ಆಶೀರ್ವಚನದಲ್ಲಿ ತಿಳಿಸಿದರು. ಈ ಪರ್ವವನ್ನು ಪರ್ಯಾಯಾಚಾರಣ ಪರ್ವ ಎಂಬುದಾಗಿ ಆಗಮ ಗ್ರಂಥಗಳಲ್ಲಿ ಉಲ್ಲೇಖಿಸಲಾಗಿದ್ದು ಕ್ಷಮಾ, ಮಾರ್ದವ, ಆರ್ಜವ, ಶೌಚ, ಸಂಯಮ, ತಪ, ತ್ಯಾಗ, ಆಕಿಂಚನ್ಯ, ಬ್ರಹ್ಮಚರ್ಯ ನಿಯಮಗಳ ಪಾಲನೆಯ ಮಹತ್ವವನ್ನು ತಿಳಿಸಲಾಗಿದೆ.

ಭಕ್ತವೃಂದದವರು ಶ್ರೀಕ್ಷೇತ್ರದಲ್ಲಿ ನೆರವೇರುವ ಧಾರ್ಮಿಕ ಉತ್ಸವಗಳಲ್ಲಿ ಪಾಲ್ಗೊಂಡು ಪುಣ್ಯಪ್ರಾಪ್ತಿಗಾಗಿ ಪ್ರಾರ್ಥಿಸಿದರು. ಪೂಜ್ಯಶ್ರೀಗಳವರು ಹರಸಿ ಆಶೀರ್ವದಿಸಿ ಶ್ರೀ ಕ್ಷೇತ್ರದ ಸಂರಕ್ಷಣೆ, ಅಭಿವೃದ್ಧಿಯ ಕಾರ್ಯದಲ್ಲಿ ತನು-ಮನ-ಧನ ದಾನ ನೀಡಿ ಕೃತಾರ್ಥರಾಗಬೇಕೆಂದು ತಿಳಿಸಿದರು.

ಜೈನಧರ್ಮಶಾಸ್ತ್ರ ಉತ್ತಮ ಸಾಧನ - ಶ್ರೀಗಳವರು

ಶರನ್ನವರಾತ್ರಿ, ವಿಜಯದಶಮಿ ಉತ್ಸವ



ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಶ್ರೀ ಪಾರ್ಶ್ವನಾಥ ಸ್ವಾಮಿ, ಜಗನ್ಮತೆ ಅಭಿಷ್ಠಪರಪ್ರದಾಯಿನಿ ಯುಕ್ತಿ ಶ್ರೀ ಪದ್ಮಾವತಿ ದೇವಿ ಸನ್ನಿಧಿಯಲ್ಲಿ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಜಿಯವರ ದಿವ್ಯ ಸಾನ್ನಿಧ್ಯ, ನೇತೃತ್ವ ಮತ್ತು ಮಾರ್ಗದರ್ಶನದಲ್ಲಿ ಪೂರ್ವಪರಂಪರೆಯಂತೆ ಅಕ್ಟೋಬರ್ ೫ನೇ ಶನಿವಾರದಂದು (ಘಟಸ್ವಾಪನೆ) ಶರನ್ನವರಾತ್ರಿ ಉತ್ಸವ ಆರಂಭಗೊಳ್ಳಲಿದ್ದು ನವರಾತ್ರಿ ಮತ್ತು ವಿಜಯದಶಮಿ ಉತ್ಸವಗಳು ನೆರವೇರಲಿದೆ.

ವರಂಗ : ದೈನಂದಿನ ಚಟುವಟಿಕೆಗಳನ್ನು ಆರಂಭಿಸುವ ಮೊದಲು ಜೈನಧರ್ಮಶಾಸ್ತ್ರ ನಿರ್ದೇಶಿಸಿದ ನಿಯಮಗಳನ್ನು ನಿಷ್ಠೆಯಿಂದ ನಿರ್ವಹಿಸಬೇಕು. ಗುರು-ಹಿರಿಯರ ಅಗಾಧಿಯಂತೆ ಧರ್ಮಶ್ರದ್ಧೆಯ ಮೂಲಕ ವ್ಯಕ್ತಿತ್ವವನ್ನು ರೂಪಿಸುವಂತಾಗಬೇಕು. ವ್ರತೋಪದೇಶ ನೀಡುವ ಉದ್ದೇಶವು ಸಾರ್ಥಕಗೊಳ್ಳಲು ವ್ರತಧಾರಿಗಳು ಲಕ್ಷ್ಯವಿಟ್ಟು ಜಿನಮಂದಿರ ದರ್ಶನ, ಸ್ವಾದ್ಯಾಯಿ, ಜಪಧ್ಯಾನ ರೂಢಿಸಿರಬೇಕು ಎಂದು ಹೊಂಬುಜ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ಪ್ರವಚನದಲ್ಲಿ ತಿಳಿಸಿದರು.

ಸರಸ್ವತಿ ಪೂಜೆ (ಅ.೧೧) ಜೀವದಯಾಷ್ಠಮಿ (ಅ.೧೨), ಆಯುಧ ಪೂಜೆ ಮತ್ತು ಮಹಾನವಮಿ (ಅ.೧೩) ಹಾಗೂ ಅಕ್ಟೋಬರ್ ೧೪ರಂದು ವಿಜಯದಶಮಿ ಉತ್ಸವ. ಶ್ರೀ ಮಹಾದೇವಿ ಪಲ್ಲಕ್ಕಿ ಉತ್ಸವ ಹೊಂಬುಜ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರ ಸಿಂಹಾಸನಾರೋಹಣ, ಶ್ರೀಗಳವರ ಪಾದಪೂಜೆ ನೆರವೇರಲಿದೆ. ಅಂತೆಯೇ ಶ್ರೀ ಹೊಂಬುಜ ಜೈನಮಠದ ಅಧೀನಕ್ಷೇತ್ರಗಳಾದ ಅತಿಶಯ ಶ್ರೀಕ್ಷೇತ್ರ ವರಂಗ, ಅತಿಶಯ ಶ್ರೀಕ್ಷೇತ್ರ ಕುಂದಾದ್ರಿ, ಅತಿಶಯ ಶ್ರೀಕ್ಷೇತ್ರ ಹಟ್ಟಿಯಂಗಡಿ ಜಿನಮಂದಿರಗಳಲ್ಲಿ ಶರನ್ನವರಾತ್ರಿ ಧಾರ್ಮಿಕ ಪೂಜಾವಿಧಿ ವಿಧಾನಗಳು ನೆರವೇರುವವು. ಭಕ್ತವೃಂದದವರು ಶರನ್ನವರಾತ್ರಿ ಉತ್ಸವಗಳಲ್ಲಿ ಪಾಲ್ಗೊಂಡು ಪುಣ್ಯಭಾಗಿಗಳಾಗುತ್ತೇ ಆಡಳಿತಾಧಿಕಾರಿ ಜಿ.ಜಿ. ಪದ್ಮನಾಭಯ್ಯ ವಿನಂತಿಸಿದ್ದಾರೆ.

ಶ್ರೀ ಹೊಂಬುಜ ಶ್ರೀ ಜೈನಮಠದ ಅಧೀನಕ್ಷೇತ್ರವಾಗಿರುವ ಅತಿಶಯ ಶ್ರೀಕ್ಷೇತ್ರ ವರಂಗ, ಶ್ರೀ ನೇಮಿನಾಥ ಸ್ವಾಮಿ, ಶ್ರೀ ಚಂದ್ರನಾಥ ಸ್ವಾಮಿ, ಶ್ರೀ ಪದ್ಮಾವತಿ ದೇವಿ ಸನ್ನಿಧಿಯಲ್ಲಿ ವರಂಗ ಅಜೆಕಾರು ಜೈನ್ ಮಿಲನ್ ಏರ್ಪಡಿಸಿದ ಸಾಮೂಹಿಕ ವ್ರತೋಪದೇಶ ಕಾರ್ಯಕ್ರಮದಲ್ಲಿ ಶ್ರೀಗಳವರು ವ್ರತಧಾರಿಗಳನ್ನು ಹರಸಿ “ನಿತ್ಯವೂ ಕ್ಷಣಕ್ಷಣವೂ ಜೈನಧರ್ಮ ಪಥ ಅನುಸರಿಸಿ” ಎಂದು ನಿರ್ದೇಶಿಸಿದರು. ಬಳಿಕ ಜೈನ್ ಮಿಲನ್ ಮಾಸಿಕ ಸಭೆಯಲ್ಲಿ ಸತ್ಸಂಪ್ರದಾಯವನ್ನು ಎಂದೂ ತೊರೆಯದಿರಿ ಎಂದು ಬೋಧಿಸಿದರು. ಜೈನ್ ಮಿಲನ್ ಅಧ್ಯಕ್ಷ ಸಿ. ಜಗತ್ತಾಲ ಅಧಿಕಾರಿ, ಕಾರ್ಯದರ್ಶಿ ಮಹಾವೀರ ಅಧಿಕಾರಿ, ಯೋಗರಾಜ ಶಾಸ್ತ್ರಿ ಮತ್ತಿತರರು ಉಪಸ್ಥಿತರಿದ್ದರು.

ವಿಜಯದಶಮಿ ಶುಭಾಶಯ

ವಿಜಯನಾಮ ಸಂವತ್ಸರದ ನಡೆ, ಶರನ್ನವರಾತ್ರಿ ಪರ್ವ !
ಆಚರಿಸೋಣ ನಾವೆಲ್ಲ ವಿದ್ಯಾ ವಿಜಯದಶಮಿಯಂದು ವಿಜಯಪಥದಡೆಗೆ !
ನಾವೆಲ್ಲ ಪ್ರಾರ್ಥಿಸೋಣ ! ಪೂಜೆ ಸಮರ್ಪಿಸೋಣ ಯಶಃ ಪ್ರಾಪಿಯಾಗಲಿ !
ಜಗದೆಡೆ ಶಾಂತಿ ನೆಮ್ಮದಿ ಪ್ರಸರಿಸಲಿ ...
-ಸಂ.

ದಶಲಕ್ಷಣ ಪರ್ವ ಆಚರಣೆ

ಹುಬ್ಬಳ್ಳಿ : ದಕ್ಷಿಣ ಭಾರತ ಜೈನ ಸಭೆಯ ಅಂಗಸಂಸ್ಥೆಗಳಾದ ದಿಗಂಬರ ಜೈನ್ ಬೋರ್ಡ್‌ಗೆ, ಬ್ರಹ್ಮೀಲಾ ಮಹಿಳಾ ಪರಿಷತ್ ಹಳೆ ವಿದ್ಯಾರ್ಥಿಗಳ ಸಂಘಗಳ ಆಶ್ರಯದಲ್ಲಿ ದಶಲಕ್ಷಣ ಪರ್ವವನ್ನು ಆಯೋಜಿಸಲಾಗಿತ್ತು.

ನಿಟ್ಟೂರು : ಶ್ರೀ ಶಾಂತಿನಾಥ ಸ್ವಾಮಿ ಜಿನಾಲಯದ ಸಭಾಂಗಣದಲ್ಲಿ ದಶಲಕ್ಷಣ ಪರ್ವ ನೆರವೇರಿತು.

ಗದಗ : ಜಿಲ್ಲಾ ದಿಗಂಬರ ಜೈನ ಸಂಘ (೦) ಆಶ್ರಯದಲ್ಲಿ ತ್ರಿಮೂರ್ತಿ ಜಿನಮಂದಿರ ಸೊರಟೂರು, ಶ್ರವಣಬೆಳಗೊಳ ಜೈನ ಅಧ್ಯಯನ ಸಂಸ್ಥೆ ಸಹಯೋಗದಲ್ಲಿ ಶ್ರೀ ಆದಿನಾತ ಜಿನಮಂದಿರ ನರಗುಂದ, ಶ್ರೀ ೧೦೦೮ ಪಾರ್ಶ್ವನಾಥ ಜಿನಮಂದಿರ ಬನ್ನಿಕೊಪ್ಪ, ಬ್ರಹ್ಮಪ್ಪ ಎಸ್. ನಾವಳಿಯವರ ಹರ್ತಿ ನಿವಾಸದಲ್ಲಿ ಕೊಪ್ಪಳ ಜಿಲ್ಲಾ ದಿಗಂಬರ ಜೈನ ಸಂಘದ ಸಂಯುಕ್ತಾಶ್ರಯದಲ್ಲಿ ಶ್ರೀ ಪಾರ್ಶ್ವನಾಥ ಜಿನಮಂದಿರ ಮಾದನೂರು, ಶ್ರೀ ಶಂಕ ಬಸದಿ, ಬಸ್ತಿ ಬಣ, ಲಕ್ಷ್ಮೇಶ್ವರ, ಶಿರಗುಪ್ಪಿ ಶ್ರೀ ೧೦೦೮ ಪಾರ್ಶ್ವನಾಥ ಜಿನಮಂದಿರ, ಪಿ.ಎ. ಕುಲಕರ್ಣಿಯವರ ಅರಿಹಂತ ನಿವಾಸದಲ್ಲಿ ವಿದ್ಯಾದಾನ ಸಮಿತಿ ಪ್ರೌಢಶಾಲೆ, ಗದಗ ಮುಂತಾದೆಡೆ ದಶಲಕ್ಷಣ ಪರ್ವಾಚರಣೆ ನೆರವೇರಿತು.

ಕಾರ್ಕಳ : ಶ್ರೀ ಭುಜಬಲಿ ಬ್ರಹ್ಮಚರ್ಯಾಶ್ರಮ (ಹಿರಿಯಂಗಡಿ) ದಶಲಕ್ಷಣ ಪರ್ವದ ಸಂಯೋಜನೆ ಮಾಡಿ ವಿಶೇಷ ಪ್ರವಚನ ಉಪನ್ಯಾಸ ಏರ್ಪಡಿಸಿದರು.

ಕಾರ್ಗಲ್ : ಹಳಬಳ್ಳಿ -ಮುಪ್ಪಾನೆಯ ಶ್ರೀ ನೇಮಿನಾಥ ತೀರ್ಥಂಕರ ಜಿನಮಂದಿರದಲ್ಲಿ ಬಿದರೂರು ಸಮ್ಯಕ್ ಧರ್ಮಪ್ರಭಾವನಾ ಸಮಿತಿ ಮತ್ತು ಶ್ರೀದಿಗಂಬರ ಜೈನ ಸಮಾಜ ದಶಲಕ್ಷಣ ಪರ್ವ ಆಚರಿಸಲ್ಪಟ್ಟಿತು.

ಕಾರ್ಕಳ : ಶ್ರೀ ಬಾಹುಬಲಿ ಶ್ರಾವಿಕಾಶ್ರಮ ದಾನಶಾಲಾ ವತಿಯಿಂದ ಪರಮಪೂಜ್ಯ 'ಧ್ಯಾನಯೋಗಿ' ರಾಜಗುರು ಸ್ವಸ್ತಿಶ್ರೀ ಲಲಿತಕೇರ್ತಿ ಭಟ್ಟಾರಕ ಮಹಾಸ್ವಾಮಿಗಳ ಸಾನಿಧ್ಯದಲ್ಲಿ ಆಶ್ರಮದ ವಿದ್ಯಾರ್ಥಿನಿಯರು ಪಾಲ್ಗೊಂಡು ದಶಲಕ್ಷಣಪರ್ವ ಆಚರಿಸಿದರು.

ಹಾಸನ : ಶ್ರೀ ಮಹಾವೀರ ಜಿನಮಂದಿರದಲ್ಲಿ ಚಂದನ ಸ್ವಾಧ್ಯಾಯ ಸಮಿತಿ ಸಹಭಾಗಿತ್ವದಲ್ಲಿ ದಶಲಕ್ಷಣ ಪರ್ವ ಕಾರ್ಯಕ್ರಮ ಜರುಗಿತು.

ಹೊಸದುರ್ಗ : ಶ್ರೀ ವೈಭವ ಪಾರ್ಶ್ವನಾಥ ಸ್ವಾಮಿ ಜಿನಮಂದಿರದಲ್ಲಿ ಸೋಂದಾ ಪರಮಪೂಜ್ಯ ಸ್ವಸ್ತಿಶ್ರೀ ಭಟ್ಟಾರಕಲಂಕ ಭಟ್ಟಾರಕ ಮಹಾಸ್ವಾಮಿಗಳವರ ಸಾನಿಧ್ಯದಲ್ಲಿ ದಶಲಕ್ಷಣ ಕಾರ್ಯಕ್ರಮ ಆಯೋಜಿಸಲ್ಪಟ್ಟಿತು.

ತುಮಕೂರು : ಶ್ರೀ ಪದ್ಮಾಂಬ ಜೈನ ಮಹಿಳಾ ಸಮಾಜ ಸಹಭಾಗಿತ್ವದಲ್ಲಿ ಚಿಕ್ಕಪೇಟೆ ಜಿನಮಂದಿರದಲ್ಲಿ ದಶಲಕ್ಷಣ ಪರ್ವ ಸಂಯೋಜಿಸಲ್ಪಟ್ಟಿತು.

ಕರ್ನಾಟಕ ರಾಜ್ಯದ ವಿವಿಧ ಜಿಲ್ಲೆಗಳ ಜಿನಮಂದಿರಗಳಲ್ಲಿ ದಶಲಕ್ಷಣ ಪರ್ವ ಕಾರ್ಯಕ್ರಮವು ಆಯೋಜಿಸಲ್ಪಟ್ಟಿರುವ ವರದಿಗಳಿವೆ.

ಕರ್ವಾಶೆಯಲ್ಲಿ ಧಾರ್ಮಿಕ ಪಾಠಶಾಲೆಯ ಪ್ರಾರಂಭ



ಕರ್ವಾಶೆ (ಕಾರ್ಕಳ) : ಶ್ರೀಕ್ಷೇತ್ರ ಧರ್ಮಸ್ಥಳದ ಧರ್ಮಾಧಿಕಾರಿ ಡಾ|| ಡಿ. ವೀರೇಂದ್ರ ಹೆಗ್ಡೆಯವರ ಅಧ್ಯಕ್ಷತೆಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ಕರ್ನಾಟಕ ರಾಜ್ಯ ಜೈನ ಸ್ವಯಂ ಸೇವಕರ ತಂಡದ ಆಶ್ರಯದಲ್ಲಿ ಕಾರ್ಕಳದ ಕರ್ವಾಶೆ ಗ್ರಾಮದಲ್ಲಿ ಜೈನ ಧಾರ್ಮಿಕ ಪಾಠಶಾಲೆಯನ್ನು ಆಗೋಸ್ತು 18ರಂದು ಆರಂಭಿಸಲಾಗಿದೆ. ತಂಡದ ರಾಜ್ಯ ಸಂಚಾಲಕ ನೇಮಿರಾಜ ಆರಿಗರ ನೇತೃತ್ವದಲ್ಲಿ ಕರ್ವಾಶೆ ವರ್ಧಮಾನ ಸ್ವಾಮಿ ಬಸದಿಯಲ್ಲಿ ಅನಿಲ್‌ಕುಮಾರ್‌ರವರು ಜ್ಯೋತಿ ಬೆಳಗಿಸಿ ಪಾಠಶಾಲೆಯನ್ನು ಉದ್ಘಾಟಿಸಿದರು. ಮುಖ್ಯ ಅತಿಥಿಗಳಾಗಿ ಧಾರ್ಮಿಕ ತರಗತಿಗಳನ್ನು

ನಡೆಸಿಕೊಡುವ ಕಾರ್ಕಳದ ಯೋಗರಾಜ ಶಾಸ್ತ್ರಿ ಉಪಸ್ಥಿತರಿದ್ದರು. ಸಿಂಹಸೇನ ಇಂದ್ರ ಸ್ವಾಗತಿಸಿದರು. ಬಸದಿಯ ಅರ್ಚಕರಾದ ಅಜಿತಕುಮಾರ್ ಇಂದ್ರ ಅರುಣಕುಮಾರ್ ಜೈನ್, ಚಂದ್ರರಾಜ ಜೈನ್, ನಾಗರಾಜ ಜೈನ್, ಧರ್ಮರಾಜ ಹೆಗ್ಡೆ, ಪದ್ಮರಾಜ ಹೆಗ್ಡೆ ವಿಜಯಕುಮಾರ್ ಜೈನ್ ಮುಂತಾದವರು ಉಪಸ್ಥಿತರಿದ್ದರು. ಕುಪ್ರಜ್ಜ ವಂದಿಸಿದರು. ಜಿನರಾಜ್ ಜೈನ್ ಕಾರ್ಯಕ್ರಮ ನಿರೂಪಿಸಿದರು. ಶಿವರಾಜ್ ಜೈನ್ ಕಾರ್ಯಕ್ರಮ ಸಂಘಟಿಸಿದ್ದರು. ಯೋಗರಾಜ ಶಾಸ್ತ್ರಿಯವರು ಧಾರ್ಮಿಕ ತರಗತಿಯನ್ನು ನಡೆಸಿಕೊಟ್ಟರು.

ಮುಕುಟ ಸಪ್ತಮಿ : ದ್ವೇಷಕ್ಕೆ ದ್ವೇಷ ಮದ್ದಲ್ಲ

ಹುಬ್ಬಳ್ಳಿ : ಭವ, ಭಾವಾಂತರಗಳಲ್ಲಿ ಕಮಠನು ತೀವ್ರ ಉಪಸರ್ಗ ನೀಡಿದರೂ ತೀರ್ಥಂಕರ ಪಾರ್ಶ್ವನಾಥರ ಜಿವ ಸತತ ಕ್ಷಮಾಭಾವವನ್ನು ತೊಳೆದು ಉಪಸರ್ಗಗಳನ್ನು ಜಯಿಸಿದರು. ದ್ವೇಷಕ್ಕೆ ದ್ವೇಷ ಮದ್ದಲ್ಲ, ಪ್ರೀತಿ, ಕ್ಷಮೆಗಳಿಂದ ದ್ವೇಷ ವೈರಗಳ ಮೇಲೆ ವಿಜಯ ಸಾಧಿಸಬಹುದು ಎಂಬ ಸಂದೇಶವನ್ನು ಅವರು ಲೋಕಕ್ಕೆ ನೀಡಿದರು ಎಂದು ಉಪಾಧ್ಯಾಯ ಶ್ರೀ ನಿಜಾನಂದ ಸಾಗರ ಮಹಾರಾಜರು ಮೋಕ್ಷ ಸಪ್ತಮಿ ದಿನದಂದು ಮಂಗಳ ಪ್ರವಚನವನ್ನು ಅನುಗ್ರಹಿಸುತ್ತ ಹೇಳಿದರು.

ಸೂರ್ಯೋದಯವಾದಾಗ ಎಲ್ಲಾ ಜೀವಿಗಳಿಗೂ ಸಂತಸವಾದರೆ, ಗೂಬೆ ಮತ್ತು ಕೆಲವು ಜೀವಿಗಳಿಗೆ ದುಃಖವಾಗುತ್ತದೆ. ಅದರಂತೆ ಧರ್ಮೋಪದೇಶ ಮಾಡಿದಾಗ ಬಹು ಜನರಿಗೆ ಹಿತಾನುಭಾವವಾದರೂ ಕೆಲವು ಅಭಿವೈರಿಗೆ ಮಾತ್ರ ಅವು ರುಚಿಸುವುದಿಲ್ಲ. ಆತ್ಮನ ಕಲ್ಯಾಣವಾಗಬೇಕಾದರೆ ಧರ್ಮವು ಮಾತ್ರ ಅದನ್ನು ಮಾಡಬಲ್ಲದು. ಜೈಲಿನಲ್ಲಿ ಬಂದಿಯಾಗಿರುವ ಕೈದಿಯಂತೆ ಶರೀರದಲ್ಲಿ ಬಂದಿಯಾಗಿರುವ ಆತ್ಮನ ಬಿಡುಗಡೆಗೆ ಧರ್ಮ ಪುರುಷಾರ್ಥ ಅತ್ಯಗತ್ಯ ಎಂದು ಉಪಾಧ್ಯಯಶ್ರೀ ಹೇಳಿದರು.

ಪುಣ್ಯಶಾಲಿಗಳಿಗೆ ಮಾತ್ರ ಚಾರ್ತುರ್ಮಾಸದ ಲಾಭ

- ಆರ್ಯಿಕಾಶ್ರೀ ಪ್ರಸನ್ನಮತಿ ಮಾತಾಜಿ

ಹುಬ್ಬಳ್ಳಿ : ಪುಣ್ಯಶಾಲಿ ಜೀವಗಳು ಮಾತ್ರ ಚಾರ್ತುರ್ಮಾಸದ ಲಾಭ ಪಡೆದುಕೊಳ್ಳಬಲ್ಲರು. ಪ್ರಬಲ ಪುಣ್ಯವಿದ್ದಾಗ ಮಾತ್ರ ಈ ಅವಕಾಶ ಸಿಗುತ್ತದೆ ಎಂದು ಪೂಜ್ಯ ಆರ್ಯಿಕಾಶ್ರೀ ಪ್ರಸನ್ನಮತಿ ಮಾತಾಜಿಯವರು ಹುಬ್ಬಳ್ಳಿಯಲ್ಲಿ ಚಾರ್ತುರ್ಮಾಸ ಕಾಲೀನ ಪ್ರವಚನ ನೀಡುತ್ತ ಹೇಳಿದರು.

'ಚಿಂತಾಮಣಿ ರತ್ನವು ದುರ್ಲಭವಾಗಿ ದೊರೆಯುವಂತೆ ಮನುಷ್ಯ ಜನ್ಮವು ದುರ್ಲಭವಾಗಿ ಸಿಗುತ್ತದೆ. ನಾರಾಯಣನಾಗಲು ನರ ಜನ್ಮ ಬೇಕೇ ಬೇಕು. ನರ ಜನ್ಮ ಸಿಗುವುದೇ ನಾರಾಯಣತ್ವದ ಸಾಧನವಾಗಿ. ಅಂತಹ ಅಪರೂಪದ ನರಜನ್ಮದಲ್ಲಿ ಮನುಷ್ಯನಿಗೆ ಮುಖ್ಯವಾಗಿ ಬೇಕಿರುವುದು ಸಂಯಮ. ಆತನ ಆಚಾರ, ಆಹಾರ, ವಿಚಾರ, ವಿಹಾರ ಎಲ್ಲದರಲ್ಲೂ ಸಂಯಮವು ಬೇಕು. ಸಾಧನೆಯ ಮಾರ್ಗದಲ್ಲಿ ಆರು ಅವಶ್ಯಕ ಕ್ರಿಯೆಗಳನ್ನು ಹೇಳಿದ್ದಾರೆ. ದೇವಪೂಜೆ, ಗುರುಶಾಸ್ತ್ರಿ ಸ್ವಾಧ್ಯಾಯ, ಸಂಯಮ, ತಪ, ದಾನ ಈ ಆರು ಕ್ರಿಯೆಗಳು ನಿತ್ಯ ಜೀವನದಲ್ಲಿ ರೂಢಿಯಾದಾಗ ಮೋಕ್ಷಮಾರ್ಗ ಸರಳವಾಗುತ್ತದೆ' ಎಂದು ಆರ್ಯಿಕಾಶ್ರೀ ಹೇಳಿದರು.

ವಿದ್ಯಾರ್ಥಿನಿಲಯಕ್ಕೆ ಅವಕಾಶ

ಎನ್.ಆರ್.ಪುರ : ಶ್ರೀ ಜ್ಞಾನಮಾಲಿನಿ ದೇವಿ ಅತಿಶಯಕ್ಷೇತ್ರ ಸಿಂಹನಗದ್ದೆ ಬಸ್ತಿಮಠದವತಿಯಿಂದ ನಡೆಯುತ್ತಿರುವ ವಿದ್ಯಾರ್ಥಿನಿಲಯಕ್ಕೆ ಜೈನ ವಿದ್ಯಾರ್ಥಿನಿಲಯಕ್ಕೆ ಜೈನ ವಿದ್ಯಾರ್ಥಿಗಳಿಂದ ಅರ್ಜಿಗಳನ್ನು ಆಹ್ವಾನಿಸಲಾಗಿದೆ. ಮಠದ ವತಿಯಿಂದ ಉಚಿತ ಊಟ, ವಸತಿ ಮತ್ತು ಆರ್ಥಿಕವಾಗಿ ದುರ್ಬಲವಾಗಿರುವ ಕುಟುಂಬದ ವಿದ್ಯಾರ್ಥಿಗಳಿಗೆ ಆರ್ಥಿಕ ನೆರವು ನೀಡಲಾಗುತ್ತದೆ. ಹಾಗೂ ಭೌತಿಕ ಶಿಕ್ಷಣದೊಡನೆ ಧಾರ್ಮಿಕ ಶಿಕ್ಷಣವನ್ನು ವಿದ್ಯಾರ್ಥಿಗಳಿಗೆ ನೀಡಲಾಗುತ್ತದೆ. ಈ ಸದಾವಕಾಶವನ್ನು ಜೈನ ವಿದ್ಯಾರ್ಥಿಗಳು ಪಡೆದುಕೊಳ್ಳಬೇಕಾಗಿ ಕೋರಲಾಗಿದೆ. ಸಂಪರ್ಕ : ೯೪೮೦೪೦೪೧೦೮, ೦೮೨೬೬-೨೧೫೦೯೪

ಜೈನ ಮಿಲನ್ ಸಭೆ

ಮಂಗಳೂರು : ಕರ್ಮಬಂಧಿ ಜೀವಾತ್ಮನು ಸಮ್ಯಕ್‌ಗರ್ವನ, ಜ್ಞಾನ, ಚಾರಿತ್ರ್ಯ ಮಾರ್ಗಿಯಾಗಿ ಮೋಕ್ಷ ಪಡೆಯಲು ಯಜ್ಞೋಪದೀತ ನಿರೂಪಿಸುವ ೨೨ ಜಿನವಾಣಿ ತತ್ವಗಳು ಮೂಲವಾಗಿವೆ ಎಂದು ಮೂಡುಬಿದಿರೆ ಸ್ವಸ್ತಿಶ್ರೀ ಜೈನ ಪ.ಪೂ. ಕಾಲೇಜು ಪ್ರಾಂಶುಪಾಲ ಅನಂತರಾಜ ಇಂದ್ರರು ಹೇಳಿದ್ದಾರೆ.

ಮಂಗಳೂರು ಜೈನ್‌ಮಿಲನ್ ಮಾಸಿಕ ಸಭೆಯ ಮುಖ್ಯ ಅತಿಥಿಯಾಗಿ ಅವರು ಮಾತನಾಡಿದರು. ಅಧ್ಯಕ್ಷ ರಾಜೇಶ್‌ಎಂ., ಅಧ್ಯಕ್ಷತೆ ವಹಿಸಿದ್ದರು. ಮೋಕ್ಷ ಸಾಧನೆಯೇ ಆತ್ಮಧರ್ಮವಾಗಿದ್ದು ಪಂಚಾಸ್ತಿಕಾಯ, ಷಡ್ರವ್ಯ, ಸಪ್ತತತ್ವ ಮತ್ತು ನವ ಪದಾರ್ಥಗಳೇ ಜಿನವಾಣಿ ಸಂದೇಶವೆಂದು ಇಂದ್ರರು ತಿಳಿಸಿದರು.

ಜೈನ್‌ಮಿಲನ್ ವಲಯ ಲರ ಕಾರ್ಯದರ್ಶಿ ಅಭಿಷೇಕಲ್ಪರನ ಪುಷ್ಪರಾಜ್ ಜೈನ್, ವಲಯ ನಿರ್ದೇಶಕ ಕೆ. ಶೋಭಾಕರ ಬಲ್ಲಾಳ್, ಎಚ್. ಗುಣಪಾಲಜೈನ್, ಶ್ರೀದೇವಿ ಸುಕುಮಾರ್, ಸನತ್‌ಕುಮಾರ್ ಜೈನ್ ಉಪಸ್ಥಿತರಿದ್ದರು.

ಮೂಲ್ಕಿ ಜೈನ್‌ಮಿಲನ್ ಪದಗ್ರಹಣೆ


ಮಂಗಳೂರು : ಮೂಲ್ಕಿ ಜೈನ್‌ಮಿಲನ್ ಸ್ಥಾಪಕ ಅಧ್ಯಕ್ಷ ದುಗ್ಗಣ್ಣ ಸಾವಂತ ಅರಸರ ಅಧ್ಯಕ್ಷತೆಯಲ್ಲಿ ೨೦೧೩-೧೪ನೇ ಸಾಲಿನ ನೂತನ ಪದಾಧಿಕಾರಿಗಳ ಪದಗ್ರಹಣೆ ಇತ್ತೀಚೆಗೆ ನಡೆಯಿತು. ಚಂದ್ರನಾಥ ಜೈನ್ (ಅಧ್ಯಕ್ಷಮ ಗೌತಮ್ ಜೈನ್, (ಖಜಾಂಚಿ), ಮಹಾವೀರ್ ಜೈನ್ (ಕಾರ್ಯದರ್ಶಿ), ಅಧಿಕಾರ ಸ್ವೀಕರಿಸಿದರು. ಮುಖ್ಯ ಅತಿಥಿಯಾಗಿದ್ದ ಸಾಹಿತಿ ನೆಲ್ಲಿಕಾರು ಗಣೇಶ್ ಪ್ರಸಾದ್ ಜಿ ಮಾತನಾಡಿ ದೇವಗುರುಶಾಸ್ತ್ರ ನಿಂದ ಧರ್ಮ ವಿರೋಧಿ, ಸಜ್ಜನರು ಧರ್ಮ ಜಾಗೃತಿ ಮೂಡಿಸಿ ಪರಂಪರೆ ರಕ್ಷಿಸುವುದಕ್ಕೆ ಬದ್ಧರಾಗಬೇಕೆಂದರು. ಹಿರಿಯ ಶ್ರಾವಕ ನೆಲ್ಲಿಕಾರು ಜಿನದತ್ತ ಶೆಟ್ಟಿ ಮತ್ತಿತರಿದ್ದರು. ಕಾರ್ಯದರ್ಶಿ ರಾಜ್‌ಕುಮಾರ್ ವಂದಿಸಿದರು.

ನಿಧನವಾರ್ತೆ



ಬೆಂಗಳೂರು : ಚರ್ಮರೋಗ ತಜ್ಞ ಡಾ. ಎಸ್.ವಿ. ಇಂದ್ರಕುಮಾರ್ ಆಗಸ್ಟ್ ೮ರಂದು ನಿಧನರಾಗಿದ್ದು ಬೆಂಗಳೂರಿನ ಬೊರಿಂಗ್ ಮತ್ತು ಲೇಡಿ ಕರ್ಜನ್ ಆಸ್ಪತ್ರೆ, ವಿಕೋರಿಯಾ ಆಸ್ಪತ್ರೆಗಳಲ್ಲಿ ಹಾಗೂ ಹುಬ್ಬಳ್ಳಿ ಮೆಡಿಕಲ್ ಕಾಲೇಜುಗಳಲ್ಲಿ ಪ್ರಾಧ್ಯಾಪಕರಾಗಿ ಮತ್ತು ಕೃಷ್ಣರಾಜೇಂದ್ರ ಆಸ್ಪತ್ರೆಯಲ್ಲಿ ಸೂಪರಿಂಡೆಂಟ್ ಆಗಿ ರೋಗಿಗಳಿಗೆ ಉತ್ತಮ ಚಿಕಿತ್ಸೆಯನ್ನು ನೀಡಿ ಜನಾನುರಾಗಿದ್ದರು. ಇವರ ನಿವಾಸ್ ಸೇವೆಯನ್ನು ಗಮನಿಸಿ ಅಖಿಲ ಭಾರತ ಚರ್ಮ, ಲೈಂಗಿಕ ಮತ್ತು ಕುಷ್ಮರೋಗ ಸಂಸ್ಥೆಯು 'ಟೀಚರ್ ಪಾರ್ ಎಕ್ಸಲೆನ್ಸ್' ಪ್ರಶಸ್ತಿಯನ್ನು ನೀಡಿ ಗೌರವಿಸಿದೆ. ಬೆಂಗಳೂರು ಮೆಡಿಕಲ್ ಕಾಲೇಜ್ ಅಂಡ್ ರಿಸರ್ಚ್ ಸೆಂಟರ್ ಡಾ. ಇಂದ್ರಕುಮಾರ್ ಅವರ ಉತ್ತಮ ಸೇವೆಯನ್ನು ಗಮನಿಸಿ ಪ್ರಶಸ್ತಿಯನ್ನು ನೀಡಿದೆ.

ಶ್ರೀ ಕ್ಷೇತ್ರ ಹೊಂಬುಜ



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ



ಜಗನ್ಮತೆ ಶ್ರೀ ಪದ್ಮಾವತಿ ದೇವಿ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರದಲ್ಲಿ
ಶ್ರೀ ಶರನ್ನವರಾತ್ರಿ ಮತ್ತು ವಿಜಯದಶಮಿ
ಪೂಜಾ ಮಹೋತ್ಸವಗಳು

೫-೧೦-೨೦೧೩ನೇ ಶನಿವಾರದಿಂದ
೧೪-೧೦-೨೦೧೩ನೇ ಸೋಮವಾರದವರೆಗೆ

ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಮತ್ತು
ಜಗನ್ಮತೆ ಶ್ರೀ ಪದ್ಮಾವತಿ ಅಮ್ಮನವರ ಮಹಾಸನ್ನಿಧಿಯಲ್ಲಿ
ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ
ಭಟ್ಟಾರಕ ಮಹಾಸ್ವಾಮಿಗಳವರ
ದಿವ್ಯಸಾನಿಧ್ಯ, ನೇತ್ರತ್ವ ಹಾಗೂ ಮಾರ್ಗದರ್ಶನದಲ್ಲಿ
ಸತ್ ಸಂಪ್ರದಾಯದಂತೆ ವೈಭವದಿಂದ ನೆರವೇರಲಿದೆ

೫-೧೦-೨೦೧೩, ಶನಿವಾರ	ಶರನ್ನವರಾತ್ರಿ ಉತ್ಸವ ಪ್ರಾರಂಭ, ಘಟಿಸ್ಥಾಪನೆ
೧೧-೧೦-೨೦೧೩, ಶುಕ್ರವಾರ	ಸರಸ್ವತಿ ಪೂಜೆ
೧೨-೧೦-೨೦೧೩, ಶನಿವಾರ	ಜೀವದಯಾಷ್ಟಮಿ
೧೩-೧೦-೨೦೧೩, ಭಾನುವಾರ	ಆಯುಧ ಪೂಜೆ ಮತ್ತು ಮಹಾನವಮಿ
೧೪-೧೦-೨೦೧೩, ಸೋಮವಾರ	ವಿಜಯದಶಮಿ ಉತ್ಸವ, ಶ್ರೀ ಮಹಾದೇವಿ ಪಲ್ಲಕ್ಕಿ ಉತ್ಸವ, ಹೊಂಬುಜ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರ ಸಿಂಹಾಸನಾರೋಹಣ, ಶ್ರೀಗಳವರ ಪಾದಪೂಜೆ

ಅತಿಶಯ ಶ್ರೀಕ್ಷೇತ್ರ ವರಂಗ ಮತ್ತು ಅತಿಶಯ ಶ್ರೀಕ್ಷೇತ್ರ ಹಟ್ಟಿಯಂಗಡಿ ಜಿನಮಂದಿರಗಳಲ್ಲಿ ಶರನ್ನವರಾತ್ರಿ ಧಾರ್ಮಿಕ ಉತ್ಸವಾದಿ ಪೂಜಾವಿಧಿಗಳು ನೆರವೇರುವವು. ಸರ್ವ ಭಕ್ತವೃಂದದವರು ಶರನ್ನವರಾತ್ರಿ ಪೂಜಾ ವಿಧಿಗಳಲ್ಲಿ ಪಾಲ್ಗೊಂಡು ಪುಣ್ಯಭಾಗಿಗಳಾಗುವಂತೆ ಅಪೇಕ್ಷಿಸಲಾಗಿದೆ.

ಸರ್ವರಿಗೂ ಆದರದ ಸ್ವಾಗತ

ಶ್ರೀ ಹೊಂಬುಜ ಜೈನಮಠ
ಶಿವಮೊಗ್ಗ ಜಿಲ್ಲೆ - ೫೭೭ ೪೩೬
ಫೋನ್ : ೦೮೧೮೨-೨೬೨೭೨೨
ತಮ್ಮ ಆಗಮನಾಭಿಲಾಷಿಗಳು
ವ್ಯವಸ್ಥಾಪಕರು



ದಾನ ನೀಡಿದವರ ವಿವರ

ಗುಡ್ಡದ ಬಸದಿಯ ನಿರ್ಮಾಣಕ್ಕೆ ದಾನ ನೀಡಿದ ದಾನಿಗಳ ಶುಭನಾಮಾವಳಿಗಳು

೧. ಬಿ.ಬಿ. ಕಡಬ, ಕಲಘಟಗಿ	೧೦,೧೧೫.೦೦
೨. ಆದಪ್ಪಬೀಮು ಸವಗಾರ್, ಐನಾಪುರ	೧೦,೦೦೦.೦೦
೩. ಸುರೇಶ್ ಕುಮಾರ್ ಸೇರಿ, ಬೆಂಗಳೂರು	೫,೦೦೦.೦೦

ನೂತನ ರಥ ನಿರ್ಮಾಣಕ್ಕೆ ದಾನ ನೀಡಿದ ದಾನಿಗಳ ಶುಭನಾಮಾವಳಿಗಳು

೧. ಸುಭಾಶ್ ಜೀ ಎಂ.ಎಲ್, ಔರಂಗಾಬಾದ್	೨೫,೦೦೦.೦೦
೨. ಮುಕೇಶ್ ಅಭಯ್ ಕುಮಾರ್ ಪಾಟೀಲ್, ಸದಲಗ	೧೨,೦೦೧.೦೦
೩. ಶಾಂತರಾಜ್ ಪಿ. ಗೋಗಿ, ಕುಷ್ಟಗಿ	೧೦,೦೦೧.೦೦
೪. ಆದಪ್ಪಬೀಮು ಸವಗಾರ್, ಐನಾಪುರ	೧೦,೦೦೦.೦೦
೫. ರಕ್ಷಿಸತ್ಯೇಂದ್ರ ಜೈನ್, ಬೆಂಗಳೂರು	೫,೧೦೦.೦೦
೬. ಪ್ರೇಮ ಧರಣೇಂದ್ರಯ್ಯ ಕುಟುಂಬ, ಬೆಂಗಳೂರು	೫,೦೦೧.೦೦
೭. ಅನೂಷಮಗ್ನೂಮ್, ಬೆಳಗಾಂ	೫,೦೦೦.೦೦
೮. ಅನೂಷ ಭರತೇಶ್ ಮಗ್ನೂಮ್, ಬೆಳಗಾಂ	೫,೦೦೦.೦೦
೯. ರಾಹುಲ್ ಬಾಬಾಸಾಹೇಬ್ ಕೋಶ್, ಬೆಳಗಾಂ	೫,೧೦೦.೦೦

ಶ್ರೀ ಪದ್ಮಾಂಬ ವಿಧ್ಯಾನಿಧಿಗೆ ದಾನ ನೀಡಿದ ದಾನಿಗಳ ಶುಭನಾಮಾವಳಿಗಳು

೧. ವಿಪಿನ್ ಪ್ರಸಾದ್, ವೈನಾಡ್	೧೦,೦೦೦.೦೦
೨. ಸುಭಾಶ್ ಜೀ ಎಂ.ಜೆ. ಔರಂಗಾಬಾದ್	೨೫,೦೦೦.೦೦
೩. ರಾಜ್ ಸುನೀತ ಜೈನ್, ದೆಹಲಿ	೫,೦೦೦.೦೦

ಗುರುದೇವ ಮಾಸ ಪತ್ರಿಕೆಗೆ ಅರ್ಪಿಸಿದವರು

೧. ಎಂ. ಅಶೋಕ್ ಕುಮಾರ್, ಕಾರ್ಕಳ	೧೦೦೦.೦೦
೨. ಬಿ.ಎಸ್. ಶಾಂತಬಾಯಿ, ಬೆಂಗಳೂರು	೧೦೦೦.೦೦
೩. ಬ್ರಹ್ಮದೇವಯ್ಯ ಆರ್.ಸಿ, ರತ್ನಗಿರಿ	೧೦೦೦.೦೦
೪. ಬಾಹುಬಲಿ ಟಿ.ತುಕೋಳ್, ಬೆಂಗಳೂರು	೧೦೦೦.೦೦
೫. ಸಚ್ಚಿನ್ ಅಣ್ಣಾಸಾಹೇಬ್ ಪಾಟೀಲ್, ಬೆಳಗಾಂ	೧೦೦೦.೦೦
೬. ಅಶೋಕ್ ಆರ್. ಭುಜಬಲಿ, ಶೇಡಬಾಳ್	೧೦೦೦.೦೦
೭. ಅಜಿತ್ ಕುಮಾರ್ ತುಂಬಾಲ್, ಮುನಿರಾಬಾದ್	೧೦೦೦.೦೦
೮. ಮಹಾವೀರ್ ಆಗ್ರೋ ಸೆಂಟರ್, ಕಲಘಟಗಿ	೧೦೦೦.೦೦

ಶ್ರೀ ಶರನ್ನವರಾತ್ರಿ -ದಸರೆಯ ಸ್ವಾಗತಗೀತೆ

||೩|| ಆದಾರದ ಸ್ವಾಗತವ ಭಕ್ತಜನ ವೃಂದದೊಳು ಸಾದರದಿ ಕೋರುವೆವು ದಸರೆಯಾನಂದದೊಳು ಅತಿಶಯದ ಪೊಂಬುಜದಿ ಆಶ್ವಿಜಮಾಸದೊಳು ಪ್ರತಿಪದೆಯ ಶುದ್ಧದಿನ ಘಟಿಸ್ಥಾಪನೆಯ ಕಾರ್ಯ ಚ್ಯುತಿಯಿರದೆ ನಡೆಯುತಿರೆ ಭಕ್ತಗಣಮನದಲ್ಲಿ ಮಿತಿಮೀರಿ ಮುಕ್ತಿಸುದೆ ಸೇವಿಸುತ ತಣಿಯುವುದು ಅಷ್ಟಮಿಯ ದಿನತನಕ ವಿಧವಿಧದ ಪೂಜೆಗಳು ಇಷ್ಟವನು ಸಿದ್ಧಿಸುವ ಪದುಮಾಂಬೆ ಸನ್ನಿಧಿಲಿ ದುಷ್ಟಗುಣ ನಾಶಕ್ಕೆ ಜೀವದಯ ಅಷ್ಟಮಿಯು ಸ್ವಪ್ನದಲ್ಲಿ ನಡೆಯುವುದು ಅಹಿಂಸೆಯ ದೃಷ್ಟಿಯೊಳು ನವಮಿಯೊಳು ಪೂಜೆಯನು ವಾಹನಾಯುಧಗಳಿಗೆ ಸವನಿಸಲಧರ್ಮವನೆ ಗೆಲುವಂತೆ ತೋರುವುದು ಭವಜಯದ ಶ್ರೀಪಾರ್ಶ್ವಜಿನರ ನಿತ್ಯವೂ ಸ್ಮರಿಸೆ ಹವಣಿಸುದು ಮನದೊಳಗೆ ಅನುದಿನವೂ ಘನಶಾಂತಿ ||೩||

||೪|| ವಿಜಯದಶಮಿಯ ದಿನದಿ ಬನ್ನಿಮಂಟಪಬಳಿಗೆ ಗಜದ್ರಯದ ಜೊತೆಗೂಡಿ ಉತ್ಸವವು ಸಾಗುವುದು ಸುಜನಪ್ರಿಯ ಪದ್ಮಾಂಬೆಯಲ್ಲಿರಿಸಿ ಪೂಜಿಸುತ ನಿಜಭಕ್ತಿಯೊಳುಪಾಡಿ ಹಿಂದಿರುಗಿಬರುವುದಕೆ ಸ್ವಸ್ತಿ ಶ್ರೀ ಮದಭಿನವ ದೇವೇಂದ್ರಕೀರ್ತಿಗಳು ವಾಸ್ತವದಿ ದಸರೆಯೊಳು ಸಿಂಹಾಸನವನೇರೆ ಹಸ್ತದೊಳು ಪಾದವನು ಪಂಡಿತರು ಪೂಜಿಸಲು ವಿಸ್ತಾರಪಡಿಸುವರು ಧರ್ಮಕರ್ಮದಮರ್ಮ ||೪||

||೫||

ಭಕ್ತವೃಂದದವರಿಗೆ ಸೂಚನೆ

ಶ್ರೀಕ್ಷೇತ್ರ ಹೊಂಬುಜದಲ್ಲಿ ಮದುವೆ, ನಾಮಕರಣ, ಆರಾಧನೆ ಶುಭ ಧರ್ಮ ಕಾರ್ಯಗಳನ್ನು ನೆರವೇರಿಸುವವರು ಕನಿಷ್ಠ ಒಂದು ತಿಂಗಳ ಮುಂಚಿತವಾಗಿ ಶ್ರೀಮಠದ ಕಾರ್ಯಾಲಯವನ್ನು ಸಂಪರ್ಕಿಸಿ, ಆಡಳಿತಾಧಿಕಾರಿ ಯವರಿಂದ ನಿಗದಿತ ದಿನವನ್ನು ಒಂದು ತಿಂಗಳ ವುಂಚಿತವಾಗಿ ನಿರ್ಣಯಿಸಬೇಕು. ಸಮರ್ಪಕ ವ್ಯವಸ್ಥೆಗಳನ್ನು ಮಾಡಲು ಭಕ್ತವೃಂದದವರು ಈ ಸೂಚನೆಯನ್ನು ಗಮನಿಸಬೇಕಾಗಿ ವಿನಂತಿ.

ಗೊಪಜೆ ಜೈನ್
ಶ್ರೀ ಹೊಂಬುಜ ಜೈನ ಮಠ.
-ಆಡಳಿತಾಧಿಕಾರಿ
ಶ್ರೀ ಹೊಂಬುಜ ಜೈನಮಠ

ನಿಜಾನಂದವಾಣಿ / ಕಡವೇ ಪ್ರವಚನ - ೨ ಬಿಡುಗಡೆ



ಹುಬ್ಬಳ್ಳಿ : ಆಗಸ್ಟ್ ೧೮ರಂದು ನಡೆದ ಪ್ರವಚನ ಸಭೆಯಲ್ಲಿ ಉಪಾಧ್ಯಾಯ ಶ್ರೀ ನಿಜಾನಂದನಾಗರ ಮಹಾರಾಜರ ಪ್ರವಚನ ಅಂಶಗಳನ್ನು ಒಳಗೊಂಡ ಕರಪತ್ರಗಳನ್ನು ಬಿಡುಗಡೆ ಮಾಡಿ ವಿತರಿಸಲಾಯಿತು. ಇದೇ ಸಂದರ್ಭದಲ್ಲಿ ಮುನಿಶ್ರೀ ತರುಣನಾಗರ ಮಹಾರಾಜರ 'ಕಡವೇ ಪ್ರವಚ-ಭಾಗ-೨' ರ ಹಿಂದೀ ಆವೃತ್ತಿಯನ್ನು ಹುಬ್ಬಳ್ಳಿ ತರುಣ ಕ್ರಾಂತಿ ಸಹಯೋಗದೊಂದಿಗೆ ಬಿಡುಗಡೆ ಮಾಡಲಾಯಿತು. ಜೊತೆಗೆ ಜಿನೇಂದ್ರವಾಗಿ ಪತ್ರಿಕೆಯ ಆಗಸ್ಟ್ ಸಂಚಿಕೆಯನ್ನು ಬಿಡುಗಡೆ ಮಾಡಲಾಯಿತು.



ಶ್ರವಣ ಬೆಳಗೊಳ : ಪರಮಪೂಜ್ಯ ಜಗದ್ಗುರು ಕರ್ಮಯೋಗಿ ಸ್ವಪ್ನಶ್ರೀ ಚಾರುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ದಿವ್ಯ ಮಾರ್ಗದರ್ಶನದಲ್ಲಿ ಪ್ರಾಕೃತ ಘಟಕೋತ್ಸವ. ಬಾಹುಬಲಿ ಪ್ರಾಕೃತ ವಿದ್ಯಾಪೀಠ (೦) ಆಶ್ರಯದಲ್ಲಿ ರಾಷ್ಟ್ರೀಯ ಪ್ರಾಕೃತ ಅಧ್ಯಯನ ಮತ್ತು ಸಂಶೋಧನಾ ಸಂಸ್ಥೆ ಏರ್ಪಡಿಸಿದ್ದ ಲನೇ ಪ್ರಾಕೃತ ಪರೀಕ್ಷೆ ಘಟಕೋತ್ಸವ ಸಂದರ್ಭ. ಘಟಕೋತ್ಸವ ಭಾಷಣ ಮಾಡಿದ ನಾಡೋಜ ಡಾ. ಕಮಲಾ ಹಂಪನಾ, ಬಾಹುಬಲಿ ಪ್ರಾಕೃತ ವಿದ್ಯಾಪೀಠದ ಕಾರ್ಯಾಧ್ಯಕ್ಷ ಎಂ.ಜಿ. ಇಂದ್ರಕುಮಾರ, ನಿರ್ದೇಶಕ ಪ್ರೊ. ಜೀವಂಧರಕುಮಾರ್ ಹೋತಪೇಟೆ, ಪ್ರಾಕೃತ ಪರೀಕ್ಷೆ ವಿಭಾಗದ ಮುಖ್ಯಸ್ಥೆ ಡಾ. ಸಿ.ಸಿ. ಕುಸು, ನಿರ್ವಾಹಕ ಟ್ರಸ್ಟಿ ಮಂಜಯ್ಯ ಹಾಗೂ ಪ್ರಾಕೃತ ಪರೀಕ್ಷೆಯಲ್ಲಿ ಉತ್ತೀರ್ಣರಾದವರು ಉಪಸ್ಥಿತರಿದ್ದರು.



ಬೆಂಗಳೂರಿನ ಸಿಸ್ಟೋ ಸಿಸ್ಟಮ್ಸ್‌ನಲ್ಲಿ ಸಾಫ್ಟ್‌ವೇರ್ ಎಂಜಿನಿಯರ್ ಆಗಿರುವ ಎಂ.ಜಿ. ಸಚಿನ್ ಸಾಂಘೆಯವರು ಸೂಕ್ತ ಕಲಾನೈಪುಣ್ಯತೆಯನ್ನು 'ಕರ'ಗತ ಮಾಡಿರುವರು. ಸೀಮೆಸುಣ್ಣದ ಬಳಪವನ್ನು(ಚಾಕ್) ಬಳಸಿ ೨೪ ತೀರ್ಥಂಕರರ ಬಂಬದರ್ಶನವನ್ನು ಲಾಂಛನ ಸಹಿತವಾಗಿ ರಚಿಸುತ್ತಾರೆ. ನಾಡಿನ ಜ್ಞಾನಪೀಠ ಪ್ರಶಸ್ತಿ ವಿಜೇತರ ಚಿಕ್ಕ ಚೊಕ್ಕದಾದ ಪ್ರತಿಮೆ ರಚಿಸಿ ಮೆಚ್ಚುಗೆ ಗಳಿಸಿದ್ದಾರೆ. ಈ ಚಿತ್ರಕಲೆಯಲ್ಲಿ ಪರಿಣಿತ. ಸಚಿನ್ ತೆಂಡೂಲ್ಕರ್ ಪ್ರತಿಕ್ರಿಯೆಯನ್ನು ರಚಿಸಿ ಹೈದರಾಬಾದ್‌ನಲ್ಲಿ ಅಭಿನಂದನೆಗೆ ಪಾತ್ರರಾದರು. ಹೊಂಬುಜ ಅತಿಶಯ ಶ್ರೀಕ್ಷೇತ್ರದಲ್ಲಿ ಗುಡ್ಡದ ಬಸದಿ ಪಂಚಕಲ್ಯಾಣ ಮಹೋತ್ಸವ ಸಂದರ್ಶನದಲ್ಲಿ ಕಲಾವಿದ ಸಚಿನ್ ತಮ್ಮ ಕಲಾಕೃತಿಗಳನ್ನು ಪ್ರದರ್ಶಿಸಿದ್ದರು. ಪರಮಪೂಜ್ಯ ಮಹಾಸ್ವಾಮಿಗಳವರು ಹರಸಿ ಅತಿರ್ವದಿಸಿದರು. ಸಂಪರ್ಕ : ೯೯೭೨೨೪೮೦೪೪. ಅಭಿನಂದನೆ ಸಲ್ಲಿಸಬಹುದು.



ಸೂಕ್ತ ಕಲಾನೈಪುಣ್ಯ

ಲೋಕವನ್ನೇ ಗೆಲ್ಲಬಯಸುವವ ದೃಢಚಿತ್ತನಾಗಿ ಸೂಕ್ತ ಸಮಯಕ್ಕಾಗಿ ಕಾಯಬೇಕು.

ವಿದ್ಯಾರ್ಥಿ ವೇತನಕ್ಕಾಗಿ ದಾನ ನಿಧಿ



ಹುಬ್ಬಳ್ಳಿ : ಜಿ.ಎಂ.ವಿ. ಶಾಂತಿನಾಥ ಮಹಿಳಾ ಸಮಾಜದ ಮಾಸಿಕ ಸಭೆಯಲ್ಲಿ ಜಿ.ಎಂ.ವಿ., ಗ್ಯಾಸ್ ಎಸೋಸಿಯೇಟ್ಸ್ ಇವರು ಗ್ಯಾಸ್ ಉಳಿತಾಯದ ಬಗ್ಗೆ ತುಂಬಾ ವಿಸ್ತಾರವಾಗಿ ಪ್ರಾತ್ಯಕ್ಷಿಕೆ ನೀಡಿದರು. ವಿದ್ಯಾರ್ಥಿನಿ ವೇತನಕ್ಕಾಗಿ ಒಂದು ಲಕ್ಷ ರೂ.ಗಳನ್ನು ದಾನವಾಗಿ ನೀಡಿದ ಹೀರಾಬಾಯಿ ಮಾಲ್ಗತ್ತಿ ಇವರನ್ನು ಸನ್ಮಾನಿಸಲಾಯಿತು. ಪ್ರಾಕೃತದಲ್ಲಿ ಶ್ರುತಿ ಆಣೇಕಾರ ಪ್ರವೇಶಿಕಾದಲ್ಲಿ ಸ್ವರ್ಣಪದಕ ಪಡೆದಿದ್ದಾರೆ. ಮತ್ತು ಮಧ್ಯಮದಲ್ಲಿ ಸ್ವರೂಪರಾಣಿ ಉಮಚಗಿ ೬ನೇ ರ್ಯಾಂಕ್ ಪಡೆದಿದ್ದಾರೆ. ರಾಜಶ್ರೀ

ಕುಸನಾಳೆ ರತ್ನಾ ಮುಗಿಸಿ ೯ರಲ್ಲಿ ಬಂದಿದ್ದಾರೆ. ಕು|| ಅರುಣಾ ಶಿರಗುಪ್ಪ ಕು|| ಮಾಲಾ ಟಮೋಟೆ, ವಂದನಾ ಉಮಚಗಿ (ಹಿಂದಿರತ್ತ) ಮುಗಿಸಿದ್ದಾರೆ. ದೀಪಾಲಿ ಗೋಟಡಿಕೆಯವರನ್ನು ಮಹಿಳಾ ಉದ್ಯಮಿ ಎಂದು ಆಯ್ಕೆ ಮಾಡಿ ಅಮೆರಿಕಾದಲ್ಲಿ ಕಾನ್ಫರೆನ್ಸ್‌ನಲ್ಲಿ ಭಾಗವಹಿಸಿದ್ದರು. ರಾಜ್ಯಮಟ್ಟದ ಟಿ.ಟಿ. ಸ್ಪರ್ಧೆಯಲ್ಲಿ ಪ್ರಥಮ ಸ್ಥಾನ ಬಂದಿದ್ದಾರೆ. ಇವರನ್ನೆಲ್ಲ ಶಾಂತಿನಾಥ ಮಹಿಳಾ ಸಮಾಜದಿಂದ ಸನ್ಮಾನಿಸಲಾಯಿತು. ಕು|| ವರ್ಷಾ ಹದಳಗಿ, ಕು|| ಅನುಷಾ ಕ್ಯಾಸಾ ಇವರಿಗೆ ವಿದ್ಯಾರ್ಥಿನಿ ವೇತನ ನೀಡಲಾಯಿತು.



ಬೆಳುವಾಯಿ : ಭಾರತೀಯ ಜೈನ್ ಮಿಲನ್ ಬೆಳುವಾಯಿ ಶಾಖೆಯ ಮಾಸಿಕ ಸಭೆಯು ಅ.25ರಂದು ಜರುಗಿದ್ದು ಕರ್ನಾಟಕ ಸರ್ಕಾರದ ಯುವಜನ ಮತ್ತು ಕ್ರೀಡಾ ಸಚಿವರಾದ ಮಾನ್ಯ ಕೆ. ಅಭಯಚಂದ್ರ ಜೈನ್‌ರವರು ಮುಖ್ಯ ಅತಿಥಿಗಳಾಗಿ ಭಾಗವಹಿಸಿ ನಮ್ಮ ಜೈನ್ ಮಿಲನ್ ಸಂಘಟನೆಯಿಂದ ರಾಷ್ಟ್ರೀಯ ಮಟ್ಟದಿಂದಲೂ ಶ್ರೀಮಂತ ಜೈನರನ್ನೂ ಹತ್ತಿರದಿಂದ ನಾವು ಕಾಣಬಹುದಲ್ಲದೆ. ಬಡವ - ಬಲ್ಲಿದ ಎಂಬ ತಾರತಮ್ಯವಿಲ್ಲದೆ ಸಮಾಜದ ಜಾಗೃತಿಗಾಗಿ ಸೇವಾ ಮನೋಭಾವ ಹೊಂದಿ ಕೆಲಸ ಮಾಡುವಂತಾಗಬೇಕು ಎಂದರು. ಧೀರೇಂದ್ರ ಜೈನ್ ಭಾಗವಹಿಸಿ ಸಂಘಟನೆಯಿಂದ ನ'ವ'೨'ಲ್ಲಿನ' ಧೀಶ'ಕ್ತಿಯಿಂದ' ನಾವು ಪ್ರಕಾಶಮಾನರಾಗುತ್ತೇವೆ. ಸಂಘಟನೆಯ ಯೋಜನೆಗೆ ಯೋಜನಾ ಬದ್ಧರಾಗಬೇಕು ಎಂದರು. ಸಭಾಧ್ಯಕ್ಷತೆಯನ್ನು ಮಿಲನ್ ಅಧ್ಯಕ್ಷ ಜಗತ್ತಾಲ ಎಸ್. ಹೆಗ್ಡೆ ವಹಿಸಿದ್ದರು. ಮಿಲನ್ ವತಿಯಿಂದ ಏರ್ಪಡಿಸಲಾದ ಆಹಾರೋತ್ಸವವನ್ನು ಮಾನ್ಯ ಸಚಿವರು ಉದ್ಘಾಟಿಸಿದರು. ಸುದರ್ಶನ ಜೈನ್‌ರವರಿಗೆ ಚಿಕ್ಕಿತ್ತೆಗಾಗಿ ಸಹಾಯಧ ವಿತರಿಸಲಾಯಿತು. ಕು|| ಅರ್ಪಿತಾ (ಪ್ರಾರ್ಥನೆ) ಮಹೇಂದ್ರ ವರ್ಮ, ಸನತ್ ಕುಮಾರ್ ಜೈನ್ ಉಪಸ್ಥಿತರಿದ್ದರು. ಸುನಿಲ್ ಕುಮಾರ್ ಜೈನ್ ಕಾರ್ಯಕ್ರಮ ನಿರ್ವಹಿಸಿದರು. ಪ್ರದೀಪ್‌ಕುಮಾರ್ ಜೈನ್ ಸ್ವಾಗತಿಸಿದರು. ಮಹೇಂದ್ರವರ್ಮ ಜೈನ್ ಧನ್ಯವಾದ ಸಲ್ಲಿಸಿದರು.

ಪವಿತ್ರ ಜೈನ್‌ಗೆ ಡಾಕ್ಟರೇಟ್ ಪದವಿ :

ಮೈಸೂರು : ಮೈಸೂರು ವಿಶ್ವವಿದ್ಯಾಲಯಕ್ಕೆ ಪವಿತ್ರ ಜೈನ್ ಕಿಜನಾರುಗುತ್ತು (ಕೆ.ಎ. ಧರ್ಮರಾಜ್ ಮತ್ತು ಹೇಮಲತಾ ಅವರ ಪುತ್ರ) ಸಲ್ಲಿಸಿದ 'ಜೈನಯೋಗ-ಒಂದು ಸಮೀಕ್ಷೆ' ಎಂಬ ಪ್ರೌಢ ಪ್ರಬಂಧಕ್ಕೆ ಪಿ.ಹೆಚ್.ಡಿ., ಪದವಿ ನೀಡಲಾಗಿದೆ. ಮೈಸೂರು ವಿಶ್ವವಿದ್ಯಾಲಯದ ಜೈನಶಾಸ್ತ್ರ ಮತ್ತು ಪ್ರಾಕೃತ ಅಧ್ಯಯನ ವಿಭಾಗದ ಪ್ರಾಧ್ಯಾಪಕ ಡಾ. ಎನ್. ಸುರೇಶ್ ಕುಮಾರ್ ಜೈನ್ ಮಾರ್ಗದರ್ಶನದಲ್ಲಿ ಶ್ರೀಯುತರು ಸಂಶೋಧನೆ ಮಾಡಿ ಪ್ರೌಢ ಪ್ರಬಂಧವನ್ನು ಸಿದ್ಧಪಡಿಸಿದ್ದರು. ಪವಿತ್ರ ಜೈನ್ ರಜನಾರುಗುತ್ತು ಅವರು ಮಂಗಳೂರು ವಿಶ್ವವಿದ್ಯಾಲಯದಿಂದ ಯೋಗೀಕ್ ಸೈನ್ಸ್‌ನಲ್ಲಿ ಎಂ.ಎಸ್ಸಿ, ಪದವಿಯನ್ನು ಆಲ್ ಇಂಡಿಯಾ ನೇಚರ್ ಕ್ಯೂರ್ ಫೆಡರೇಷನ್, ಹೆಲಿಯಿಂದ ಡಿ.ಎನ್.ವೈ.ಎಸ್. ಪದವಿಯನ್ನು ಪಡೆದಿದ್ದಾರೆ.



ಶ್ರೀ ಕ್ಷೇತ್ರ ಹೊಂಬುಜ



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ



ಜಗನ್ಮತೆ ಶ್ರೀ ಪದ್ಮಾವತಿ ದೇವಿ

ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ

ಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಭಿಷೇಕ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

ಅನೇಕಾಂತ ದೃಷ್ಟಿ

ಸಹೃದಯರೇ,

ಮಾನವ ಜನ್ಮವು ಇತರ ಜನ್ಮಗಳಿಗಿಂತ ಶ್ರೇಷ್ಠವೆಂದು ತಿಳಿಯುವ ಕಾರಣ ವಿವೇಕ ಶಕ್ತಿಗಾಗಿ ಪ್ರತಿಕ್ಷಣ ತಾನು ಮಾಡುವ ಕ್ರಿಯೆಗಳ ಬಗ್ಗೆ ಸರಿ-ತಪ್ಪುಗಳ ಗ್ರಹಿಕೆ ಮನುಷ್ಯನಿಗೆ ಸಾಧ್ಯವೆಂದು ಹೇಳುತ್ತಾರೆ. ಸ್ವರ್ಗದ ದೇವತೆಗಳನ್ನು ಭೋಗಿಯಾಗದಿದ್ದರೂ ಸುಖಿಯಾಗದಿದ್ದರೂ ಒಳ್ಳೆಯ ವಿಚಾರ ಶಕ್ತಿಯಿಂದಾಗಿ ಸಂತುಷ್ಟನಾಗಿ ಬದುಕುವ ಪ್ರಯತ್ನ ಮಾಡಬಹುದು. ಎಲ್ಲಾ ಪ್ರಾಣಿಗೂ ಕಷ್ಟ- ಸುಖ ಇತ್ಯಾದಿ ಎಕಲ್ಪಗಳು ಬರುವುದು ಸಹಜ. ಆದರೆ ಅವುಗಳನ್ನು ಹೇಗೆ ಸ್ವೀಕರಿಸಿ ಪರಿಸ್ಥಿತಿ ನಿಭಾಯಿಸುತ್ತಾನೆ ಅದೇ ಆತನ ಜಾಣ್ಮೆ.

ಇಲ್ಲೊಂದು ದೃಷ್ಟಾಂತವಿದೆ : ಒಂದು ಗುರುಕುಲದಲ್ಲಿ ಅಭ್ಯಾಸ ಮಾಡಿದ ಒಂದೇ ಗುರುಗಳ ಎರಡು ಜನ ಶಿಷ್ಯರಿರುತ್ತಾರೆ. ವಿದ್ಯಾ ಸಂಪನ್ನರಾಗಿ ಗುರು ಪ್ರೀತಿಗೆ ಕಾರಣರಾಗಿರುತ್ತಾರೆ. ಒಂದು ದಿನ ಗುರುಗಳು ಒಬ್ಬ ಶಿಷ್ಯನನ್ನು "ಸಂಸಾರವು ಹೇಗಿದೆ? ಪ್ರಪಂಚವು ನಿನ್ನ ದೃಷ್ಟಿಯಲ್ಲಿ ಹೇಗೆಂದು ಕೇಳುತ್ತಾರೆ ಶಿಷ್ಯನ ಕೈ ಜೋಡಿಸಿ". ಗುರುಗಳೇ, ಈ ಪ್ರಪಂಚವು ಬಹಳ ಕೆಟ್ಟದಿದೆ. ಸುತ್ತಲೂ ಕತ್ತಲಿದೆ. ಒಂದು ಹಗಲು, ಎರಡು ರಾತ್ರಿಗಳವೆ ಎರಡು ರಾತ್ರಿಗಳ ನಡುವೆ ಒಂದು ಹಗಲು ಬರುತ್ತದೆ. ನಿನ್ನ ರಾತ್ರಿಯಿತ್ತು ಇಂದು ದಿನವಿದೆ. ಎಲ್ಲೆಡೆ ಬೆಳಕಿದೆ. ಮತ್ತೆ ರಾತ್ರಿ ಬರುತ್ತದೆ. ಎಲ್ಲೆಡೆ ಕತ್ತಲೆ ವ್ಯಾಪಿಸುವುದು ಒಮ್ಮೆ ಬೆಳಕು ಎರಡು ಬಾರಿ ಕತ್ತಲೆ (ಅಂಧಕಾರ)ಯೇ ಜಾಸ್ತಿಯಿದ್ದು ಬೆಳಕು ಕಡಿಮೆ. ಇದು ಜಗತ್ತಿನ ವಿಚಿತ್ರ ಮಾಯೆಯಾಗಿದೆ ಎಂದು ಹೇಳುತ್ತಾನೆ.

ಗುರುಗಳು ಮತ್ತೊಬ್ಬ ಶಿಷ್ಯನಿಗೂ ಅದೇ ಪ್ರಶ್ನೆಯನ್ನು ಕೇಳುತ್ತಾರೆ. ಆ ಶಿಷ್ಯನು ಆಳವಾಗಿ ಚಿಂತಿಸಿ ಹೇಳುತ್ತಾನೆ. "ಗುರುಗಳೇ! ಈ ಜಗತ್ತು ಬಹಳ ಒಳ್ಳೆಯದಿದೆ. ಎಲ್ಲೆಡೆ ಬೆಳಕು ಚೆಲ್ಲಿದೆ. ರಾತ್ರಿ ಕಳೆದೊಡೆ ಬೆಳಕು ಬರುತ್ತದೆ. ಕತ್ತಲೆ ಮಾಯವಾಗುತ್ತದೆ. ಜನರ ಸಂಚಾರ ಆರಂಭವಾಗುತ್ತದೆ. ಹಕ್ಕಿಗಳು ಆಗಸದಲ್ಲಿ ಚಿಲಿಪಿಲಿ ಶಬ್ದಗಳೊಂದಿಗೆ ಹಾರಾಡುತ್ತವೆ. ಎಲ್ಲರಲ್ಲಿ ಸ್ಪೂರ್ತಿಯು ಚಿಲುಮೆ ಚಿಮ್ಮುತ್ತದೆ.

ಬೆಳಗಿನ ಜಾವ ಎಲ್ಲರಿಗೂ ಸಂತೋಷವನಿಸುತ್ತದೆ. ಪ್ರಕೃತಿ ಅತ್ಯಂತ ಮನಮೋಹಕವನಿಸುತ್ತದೆ. ಈ ಜಗತ್ತು ಎಷ್ಟು ಒಳ್ಳೆಯದಿದೆ. ದಿನ ಕಳೆದಂತೆ ರಾತ್ರಿ ಬರುತ್ತದೆ. ರಾತ್ರಿ ಕಳೆದೊಡೆ ಮತ್ತೆ ದಿನವು (ಹಗಲು ಬರುತ್ತದೆ. ಈ ರೀತಿಯಾಗಿ ಎರಡು ದಿನಗಳ ಮಧ್ಯೆ ಕೇವಲ ಒಂದು ರಾತ್ರಿ ಬರುತ್ತದೆ. ಬೆಳಕು ಹೆಚ್ಚು ಕತ್ತಲೆ ಕಡಿಮೆ. ಎರಡು ಬಾರಿ ಬೆಳಕು ಬಂದರೆ ಒಮ್ಮೆ ಮಾತ್ರ ಕತ್ತಲೆ. ಇದರಿಂದ ಪ್ರಪಂಚವು ಎಷ್ಟು ಸುಂದರ ಮತ್ತು ವರ್ಣಮಯವಾಗಿದೆ ಎಂದು ಹೇಳುತ್ತಾನೆ.

ಗುರುಗಳು ಇಬ್ಬರ ಅಭಿಪ್ರಾಯವನ್ನು ಕೇಳುತ್ತಾರೆ. ಆದರೆ ಇಬ್ಬರಲ್ಲೂ ದೃಷ್ಟಿ (ವಿಚಾರ)ಯ ಅಂತರವಿದ್ದರಿಂದ ಒಬ್ಬನಿಗೆ ಬೆಳಕು ಹೆಚ್ಚಾಗಿ ಕಂಡರೆ, ಇನ್ನೊಬ್ಬನಿಗೆ ಕತ್ತಲೆಯೂ ಅಧಿಕವಾಗಿ ಕಾಣುತ್ತದೆ. ಒಬ್ಬನು ಬೆಳಕಿಗೆ ಹೆಚ್ಚು ಮಹತ್ವ ನೀಡಿದ ಮತ್ತು ಇನ್ನೊಬ್ಬ ಕತ್ತಲೆ (ಅಜ್ಞಾನದ ಚಕ್ರದಲ್ಲಿ ಬಿದ್ದನು. ಗುರುಗಳು ಇಬ್ಬರಿಗೂ ಶಿಷ್ಯರೇ! ಈ ಪ್ರಪಂಚ ಅಥವಾ ಸಂಸಾರವು ನಾವುಗಳು ಹೇಗೆ ನೋಡುತ್ತೇವೆಯೋ ಹಾಗೆಯೇ ಕಾಣುತ್ತದೆ. ಹಾಗಾಗಿ ಒಳ್ಳೆಯ ದೃಷ್ಟಿ (ವಿಚಾರ)ಯನ್ನು ವೃದ್ಧಿಸಿಕೊಳ್ಳಿ ಎಂದು ಹೇಳುತ್ತಾರೆ.

ಸಮಾಜದಲ್ಲಿ/ಪರಿವಾರದಲ್ಲಿ ನಡೆಯುವಾಗ ವಿಚಾರಗಳ ಭಿನ್ನತೆ ಬರುವುದು ಸಹಜ. ನಮ್ಮ ಶಕ್ತಿ- ಸಾಮರ್ಥ್ಯದಂತೆ ಫಲ ಸಿಗುವುದು ನಿಶ್ಚಿತ. ಜೈನ ಧರ್ಮಾನುಸಾರವಾಗಿ ಹೇಳುವುದಾದರೆ ನಾವುಗಳು ಪೂರ್ವಾರ್ಭಟ ಮಾಡಿರುವ ಪುಣ್ಯ ಪಾಪಗಳ ಫಲವನ್ನು ಈಗ ಭೋಗಿಸುತ್ತೇವೆ ಎಂದು ಅದರಂತೆ ನಮ್ಮ ವಿಚಾರ ಮಾಡುವ ಕ್ರಮ (ದೃಷ್ಟಿ) ಸರಿಯಿದ್ದರೆ ಎಕಲ್ಪಗಳ ಆಗಮನಕ್ಕೆ ತಡೆಹಿಡಿಯಬಹುದು. ವಿಚಾರ ಮಾಡುವ ಶಕ್ತಿಗೆ ವಿವೇಕ ಎನ್ನುತ್ತಾರೆ. ಅದನ್ನು ಸರಿಯಾಗಿ ಬಳಸಿಕೊಂಡರೆ ನಮ್ಮನ್ನು ನಾವು ಗೆಲ್ಲುವುದು ಕಠಿಣವೇನಲ್ಲ. ಇದನ್ನು ಇನ್ನೊಂದು ರೀತಿಯಲ್ಲಿ ಹೇಳುವುದಾದರೆ ಅನೇಕಾಂತ ದೃಷ್ಟಿಯೆಂದು ಒಂದು ವಿಷಯ ಅಥವಾ ವಿಚಾರ ಒಬ್ಬೊಬ್ಬರ ದೃಷ್ಟಿಯಲ್ಲಿ ಒಂದು ರೀತಿಯಿದ್ದರೂ ಅನೇಕಾಂತ ದೃಷ್ಟಿ (ವಿಚಾರಶೈಲಿ)ಯಿಂದ ನೋಡಿದಾಗ ಸರಿಯೆನಿಸಿ ಕಾಣುತ್ತದೆ.

ಧರ್ಮಬಂಧುಗಳೇ,

ಸಂಸಾರದಲ್ಲಿ ವಿಚಾರಗಳ ಭಿನ್ನತೆ ಬರುವುದು ಸಹಜ. ಆದರೆ ಕೂಡಿ ವಿಮರ್ಶೆ ಮಾಡಿ ನಿರ್ಣಯ ತೆಗೆದುಕೊಂಡು ನಡೆದರೆ ಮನೆ ಮನಸ್ಸು ಸದಾ ಉಲ್ಲಾಸದಿಂದ ಇರುವುದರಲ್ಲಿ ಸಂದೇಹವಿಲ್ಲ. ಹಬ್ಬ ಉತ್ಸವಗಳ ನೆಪದಲ್ಲಿ ಬಂಧು-ಬಾಂಧವರು ಒಂದೆಡೆ ಸೇರಿ ಆಚರಣೆ ಮಾಡುವ ಪರಿಪಾಟಿ ಹಿಂದಿನಿಂದಲೂ ನಡೆದು ಬಂದಿದೆ. ಕೂಡಿ ಆಚರಣೆ ಮಾಡುವ ಉದ್ದೇಶವೇ ಪರಸ್ಪರ ವಿಶ್ವಾಸ ವೃದ್ಧಿ ಹಾಗೂ ಪರಿವಾರದ ಏಳಿಗೆಗೆ ಕಾರಣವಾಗಲಿ ಎಂಬುದೇ ಆಗಿದೆ. ವರ್ಷಾಕಾಲ ಇನ್ನೇನು ಮುಗಿಯುವ ಹಂತದಲ್ಲಿದ್ದ ಮತ್ತೂ ಹಬ್ಬಗಳು, ಪರ್ವಗಳು ಪ್ರಾರಂಭವಾಗುವುದರಲ್ಲೆ

ಆಶ್ಚರ್ಯವೂ ಮಾಸ ಶುಕ್ಲ ಪ್ರತಿಪದದಿಂದ ನವರಾತ್ರಿ ಉತ್ಸವ ಪ್ರಾರಂಭವಾಗುವುದಿದೆ. ಇದೊಂದು ಲೌಕಿಕ ಹಿನ್ನೆಲೆಯ ಪರ್ವವಾದರೂ ಅದರಲ್ಲಿ ಧಾರ್ಮಿಕ ಆಚರಣೆಯಿಂದಲೇ ಮಹತ್ವ ಬಂದಿರುವುದು. ಬಸದಿಗಳಲ್ಲಿ ಕ್ಷೇತ್ರಗಳಲ್ಲಿ ವಿಶೇಷ ಪೂಜೆ ಆರಾಧನೆಗಳನ್ನು ಆಯೋಜಿಸುವ ಮೂಲಕ ಭಕ್ತಿಯ ವಾತಾವರಣ ನಿರ್ಮಿತವಾಗುತ್ತದೆ. ನಂತರ ವಿಜಯದಶಮಿ ಆಚರಣೆ ಮಾಡುವ ಮೂಲಕ ಹೊಸ ಸಂಕಲ್ಪಗಳೊಂದಿಗೆ ಮುಂದುವರಿಕೆ ಇತ್ಯಾದಿ.

ಶ್ರೀಕ್ಷೇತ್ರದಲ್ಲೂ ಪ್ರಾಚೀನ ಕಾಲದಿಂದಲೂ ನಡೆದು ಬಂದಿರುವಂತೆ ನವರಾತ್ರಿ ದಸರಾ ಉತ್ಸವಗಳು ನಡೆಯಲಿವೆ. ಸರ್ವರಿಗೂ ನವರಾತ್ರಿ ಹಾಗೂ ವಿಜಯ ದಶಮಿಯ ಶುಭಾಶಯಗಳನ್ನು ಹೇಳುವ ಜಗನ್ಮತೆ ಶ್ರೀ ಪದ್ಮಾವತಿ ಅಮ್ಮನವರ ಅನುಗ್ರಹದಿಂದ ವರ್ಷಪೂರ್ತಿ ವಿಜಯೋಭವವಾಗಿರಲಿ.

“ಧರ್ಮ ವೃದ್ಧಿರಸ್ತು ||



ಮೂಡುಬಿದಿರೆ ಸ್ವಸ್ತಿಶ್ರೀಗಳ ಶ್ರೀ ಪಟ್ಟಾಭಿಷೇಕ ವಾರ್ಷಿಕೋತ್ಸವ

ಮೂಡುಬಿದಿರೆ : ಪರಮಪೂಜ್ಯ ಸ್ವಸ್ತಿಶ್ರೀ ಭಟ್ಟಾರಕ ಚಾರುಕೀರ್ತಿ ಮಹಾಸ್ವಾಮಿಗಳವರ ಶ್ರೀ ಪಟ್ಟಾಭಿಷೇಕ ವಾರ್ಷಿಕ ಮಹೋತ್ಸವವು ಅಗೋಸ್ತು ೨೯ರಂದು ಧಾರ್ಮಿಕ ವಿಧಿ ಪೂರ್ವಕ ನೆರವೇರಿತು. ಗುರುಬಸದಿಯಲ್ಲಿ ಪೂಜೆ ಸಲ್ಲಿಸಿದ ಬಳಿಕ ಅಪರಾಹ್ನ ಶ್ರೀಮಠದ ಶ್ರೀ ಪಾರ್ಶ್ವನಾಥ ಸ್ವಾಮಿ ಸನ್ನಿಧಿಯಲ್ಲಿ ಪೂಜೆ ಆರಾಧನೆ, ಪೂಜೆ ನೆರವೇರಿತು. ಬಳಿಕ ರಮಾರಾಣಿ ಶೋಧ ಸಂಸ್ಥಾನದ ಕಟ್ಟಡದಲ್ಲಿ 'ತ್ರಿಭುವನ ಚೂಡಾಮಣಿ ಆರ್ಟ್ ಗ್ಯಾಲರಿ'ಯನ್ನು ಖ್ಯಾತ ಪ್ರಸೂತಿತಜ್ಞೆ ಹಿರಿಯ ಶ್ರಾವಿಕೆ ಡಾ. ಮಾಲತಿ ಹೆಗ್ಡೆಯವರು ಉದ್ಘಾಟಿಸಿದರು. ಪೂಜ್ಯ ಶ್ರೀಗಳವರು ಮೂಡುಬಿದಿರೆ ಜೈನ್ ಸಂಸ್ಕೃತಿಯ ಕುರಿತು ಅವಲೋಕಿಸಿ ಜನಮಂದಿರ ರಕ್ಷಣೆ ಮತ್ತು ಚಾರಿತ್ರಿಕ ಶಿಲ್ಪಕಲೆಗಳ ಬಗ್ಗೆ ವಿವರಿಸಿದರು. ಚಿತ್ರಕಲಾವಿದ ಗಣೇಶ ಸೋಮಯಾಜಿ, ಪಟ್ಟಣ್ಣೆಟ್ಟಿ ಸುದೇಶಕುಮಾರ್, ಮೋಕ್ಷೇಶರ ಅನಡ್ಡ ದಿನೇಶಕುಮಾರ್, ಡಾ. ಎಸ್.ಎನ್. ಅಮೃತ ಮಲ್ಲ ಉಪಸ್ಥಿತರಿದ್ದರು. ಯಕ್ಷಗಾನ ತಾಳಮದ್ದಳೆ ನೆರವೇರಿತು.



ವರಂಗ : ಶ್ರೀ ಪದ್ಮಾಂಬ ಹಿರಿಯ ಪ್ರಾಥಮಿಕ ಶಾಲೆಯ ವಿದ್ಯಾರ್ಥಿಗಳಿಗಾಗಿ ನೂತನ ಅಕ್ಷರ ದಾಸೋಹ ಕಟ್ಟಡಕ್ಕಾಗಿ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ಶಿಲಾನ್ಯಾಸ (ಸೆ. ೮) ಮಾಡಿದರು. ಶಾಲಾಭಿವೃದ್ಧಿ ಸಮಿತಿ ಅಧ್ಯಕ್ಷ ನರಸಿಂಹ ಮಲ್ಕ, ಶ್ರೀಮಠದ ವ್ಯವಸ್ಥಾಪಕ ಯುವರಾಜೇಂದ್ರ, ಶಾಲಾ ಶಿಕ್ಷಕ ಶಿಕ್ಷಕಿಯರು, ಊರವರು, ವಿದ್ಯಾರ್ಥಿಗಳು ಉಪಸ್ಥಿತರಿದ್ದರು.



ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಶಲಕ್ಷಣ ಪರ್ವ ಸಂದರ್ಭದಲ್ಲಿ ತತ್ಪಾರ್ಥ ಸೂತ್ರ ಪಠಿಸುತ್ತಿರುವುದು. ಪ್ರತಿನಿತ್ಯ ಭಕ್ತ ವೃಂದದವರು, ಶ್ರೀ ಕುಂದ ಕುಂದ ವಿದ್ಯಾಪೀಠದ ವಿದ್ಯಾರ್ಥಿಗಳು ದಶಲಕ್ಷಣ ಪರ್ವದ ಮಹತ್ವವನ್ನು ಅರಿತು ಇದನ್ನು ತಮ್ಮ ನಿತ್ಯ ಜೀವನದಲ್ಲಿ ಅಳವಡಿಸಿಕೊಳ್ಳಬೇಕೆಂದು ಆಶೀರ್ವದಿಸಿದರು.

ಜ್ಞಾನಾಮೃತಮ್ ಭೋಜನಮ್

ಆಚಾರ್ಯ ಶ್ರೀ ವಿದ್ಯಾನಂದಮುನಿ ಮಹಾರಾಜರವರು

ಅನುವಾದ : ಸ್ವಸ್ತಿಶ್ರೀ ದೇವೇಂದ್ರ ಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು, ಹೊಂಬುಜ

ಪ್ರಶ್ನೆ-1) ಮನೆಯಲ್ಲಿ ಚೈತ್ಯಾಲಯ ಮಾಡಬಹುದಾ?

ಉತ್ತರ: ಶಾಸ್ತ್ರದಲ್ಲಿ ಗೃಹ ಚೈತ್ಯಾಲಯ ಸ್ಥಾಪನೆ ಹಾಗೂ ಮೂರ್ತಿಯ ಉತ್ತರದ 22 ದಿನಗಳ ಬಗ್ಗೆ ಹೇಳಲಾಗಿದೆ. ಮನೆಯಲ್ಲಿ ಮೂರ್ತಿಯಿಡುವಂತೆ ಪ್ರೇರಣೆ ನೀಡುವ ಉಲ್ಲೇಖ ಕೆಳಗಿನಂತೆ ಇದೆ. ಯಸ್ಯ ಗೇಹ ಜಿನೇಂದ್ರಸ್ಯ ಬಿಂಬಂ ನಸ್ಯಾಭ್ಯುಭ ಪ್ರಥಮ್ | ಪಕ್ಷಿ ಗೃಹಸಮಂ ತಸ್ಯ ಗೇಹಂ ಸ್ಯಾದತಿಪಾಪ ಪ್ರದಮ್ ||

(ಸಕಲಕೀರ್ತಿ, ಪ್ರಶೋತ್ತರ ಶ್ರಾವಣಾಚಾರ್ಯ, 185)

ಅರ್ಥ: ಯಾರ ಮನೆಯಲ್ಲಿ ಪುಣ್ಯಜನಿ ಮಾಡುವಂತೆ ಜಿನೇಂದ್ರ ದೇವರ ಪ್ರತಿಮೆಯಿಲ್ಲವೋ ಅವರ ಮನೆ ಪಕ್ಷಿಗಳ ಗೂಡು ಇದ್ದಂತೆ, ಹಾಗೂ ಅತ್ಯಂತ ಪಾಪ ಉತ್ಪನ್ನ ಮಾಡುವಂತಹದಾಗಿದೆ.

ನ ವಿತಸ್ತೃಧಿಕಾಂ ಜಾತು ಪ್ರತಿವಾಂ ಸ್ವಗೃಹೇರ್ಚಯೇತ್ |

(ಪ್ರತಿಷ್ಠಾಸಾರೋದ್ಧಾರ,1/81)

ಗೃಹ ಚೈತ್ಯಾಲಯದಲ್ಲಿ 12 ಅಂಗುಲ ಪ್ರಮಾಣಕ್ಕಿಂತ ಹೆಚ್ಚು ಪ್ರಮಾಣದ ಮೂರ್ತಿ ಇಡಬಾರದು.

ದ್ವಾದಶಾಂಗುಲಪರ್ಯತಂ ಯವಾಷ್ಠಾಂಶಾನತಿ ಕ್ರಮಾತ್ |

ಸ್ವಗೃಹೇ ಪೂಜಯೇದ್ಧಿಂ ಬಂ ನ ಕದಾಚಿತ್ತೋದಿಕಮ್ ||

ಅರ್ಥ: ಮನೆಯಲ್ಲಿ ಒಂದು ಯವ(ಬಾರ್ಲಿ)ದ ಎಂಟನೇ ಭಾಗಕ್ಕಿಂತ ಕಡಿಮೆ ಹನ್ನೆರಡು ಅಂಗುಲವಿರುವ ಮೂರ್ತಿಯನ್ನು ಪೂಜೆ ಮಾಡಬೇಕು. ಅದಕ್ಕಿಂತ ಹೆಚ್ಚಿನ ಪ್ರಮಾಣದ ಮೂರ್ತಿಯನ್ನು ಪೂಜೆ ಮಾಡಬಾರದು.

ಗೃಹ ಚೈತ್ಯಾಲಯದಲ್ಲಿನ ಪ್ರತಿಮೆಯ ಶುಭಾಶುಭ ಫಲ.

ಅಥಾತಃ ಸಂಪ್ರವಕ್ಷ್ಯಾಮಿ ಗೃಹ ಬಿಂಬಸ್ಯ ಲಕ್ಷಣಮ್ | ಏಕಾಂಗುಲಂ ಭವೇಚ್ಚಷ್ಟಂ ದ್ವ್ಯಗುಲಂ ಧನನಾಶನಮ್ |

ಯಾಂಗುಲೇ ಜಾಂತೇ ವೃದ್ಧಿಃ ಪೀಡಾಸ್ಯಾಚ್ಚತುರಂಗುಲೇ |

ಪಂಚಾಂಗುಲೇ ತು ವೃದ್ಧಿಃ ಸ್ಯಾದ್ಧೇಗಸ್ಯಾ ಷಡಂಗುಲೇ |

ಸಪ್ತಾಂಗುಲೇ ಗವಾಂ ವೃದ್ಧಿರ್ಹಾನಿಷ್ಠಾಂಗುಲೇ ಮತಾ |

ನವಾಂಗುಲೇ ಪುತ್ರ ವೃದ್ಧಿರ್ಧನನಾಶೇತ್ ದಶಾಂಗುಲೇ |

ಏಕಾದಶಾಂಗುಲಂ ಬಿಂಬಂ ಸರ್ವಕಾರ್ತಮಾರ್ಥ ಸಾದಕಮ್ |

ಏತತ್ತಮಾಣವಾಖ್ಯಾತಮತ ಊರ್ಧ್ವಂ ನ ಕಾರಯೇತ್ ||

(ಪ್ರತಿಷ್ಠಾಸಾರೋದ್ಧಾರ, ಪು.9)

ಅರ್ಥ:- ಮನೆಯಲ್ಲಿ ಪೂಜೆ ಮಾಡಲು ಯೋಗ್ಯ ಲಕ್ಷಣವು ಹೀಗಿದೆ.

ಒಂದು ಅಂಗುಲ (ಇಂಚು) ಬಿಂಬವು ಶ್ರೇಷ್ಠವಿದೆ. ಎರಡು ಅಂಗುಲ ಬಿಂಬವು ಧನ ನಾಶಕ, ಮೂರು ಅಂಗುಲ ಬಿಂಬ ವೃದ್ಧಿಕಾರಕ, ನಾಲ್ಕು ಅಂಗುಲ ಬಿಂಬ ಪೀಡಕಾರಕ, ಐದು ಅಂಗುಲ ಬಿಂಬವು ಸಮೃದ್ಧಿಕಾರಕವು, ಆರು ಅಂಗುಲ ಬಿಂಬ ಉದ್ದೇಗಕಾರಕ, ಏಳು ಅಂಗುಲ ಬಿಂಬ ಪಶು ಸಂಕುಲ ವೃದ್ಧಿ, ಎಂಟು ಅಂಗುಲ ಅನಿಷ್ಟ, ಒಂಬತ್ತು ಅಂಗುಲ ಬಿಂಬ ಮತ್ತೆ ವೃದ್ಧಿಕಾರಕ, ಹತ್ತು ಅಂಗುಲ ಧನನಾಶಕ ಹಾಗೂ ಹನ್ನೊಂದು ಅಂಗುಲ ಬಿಂಬವು ಎಲ್ಲಾ ಕಾರ್ಯಗಳಿಗೂ ಸಾಧಕವು ಆಗುತ್ತದೆ. ಇದಕ್ಕಿಂತ ಹೆಚ್ಚಿನ ಪ್ರಮಾಣದ ಮೂರ್ತಿಗಳನ್ನು ಗೃಹ ಚೈತ್ಯಾಲಯದಲ್ಲಿ ಸ್ಥಾಪಿಸಬಾರದು.

ಗೃಹ ಚೈತ್ಯಾಲಯದಲ್ಲಿ ಪೂಜೆ ಮಾಡಿ ಜಿನಮಂದಿರ (ಬಸದಿ)ಕ್ಕೆ ಹೋಗಲು ಪ್ರತಿಜ್ಞೆ.

ಶ್ರಾವಕರ ದಿನಚರ್ಯೆಯ ವರ್ಣನೆ ಮಾಡುತ್ತಾ ಪಂ. ಆಶಾಧರ ಸೂರಿ ಹೀಗೆ ಹೇಳಿದ್ದಾರೆ,

ಬ್ರಾಹ್ಮೇ ಮುಹೂರ್ತ ಉತ್ಥಾಯ ವೃತ್ತಪಚನಮಸ್ತುತಿಃ |

ಕೋಹಂ ಕೋ ಮಮ ಧರ್ಮಃ ಕಿಂ ವ್ರತಂ ಚೇತಿ ಪರಾಮೃತೇತ್ |

ಅನಾದ್ ಬಮು ಮನ್ ಘೋರೆ ಸಂಸಾರೇ ಧರ್ಮಮಾರ್ಹತಮ್ |

ಶ್ರಾವಕೀಯಾಮಿವಂ ಕೃಚ್ಛಾತ್ ಕೆಲಾಪಂ

ತದಿಹೋತಹೇ | ಇತ್ಯಾಸ್ಥಾಯೋತ್ತಿಸ್ತಲ್ಪಾದ್ಯುಚರೇಕಾಪನೋರ್ಹನಃ | ನಿರ್ಮಾಯಾಷ್ಟತಯಿಮಿಷ್ಟಂ ಕೃತಿವಕವರ್ ಸಮಾಚರೇತ್ |

ಸವಾದ್ಯು ಪರಮೇ ಶಾಂತಿಮನುಧ್ಯಾಯ ಯಥಾಬಲಮ್ |

ಪ್ರತ್ಯಾಖ್ಯಾನಂ ಗೃಹೀತ್ವೇಷ್ವ ಪ್ರಾರ್ಥ್ಯಂ ಗಂತು ನಮೇತ್ ಪ್ರಭುಮ್ ||

(ಸಾಗಾರಧರ್ಮಾಮೃತ 6/1-4)

ಬ್ರಾಹ್ಮಿ ಮುಹೂರ್ತದಲ್ಲಿ ಎದ್ದು ಪಂಚ ನಮಸ್ಕಾರ ಮಂತ್ರವನ್ನು ಹೇಳಿಕೊಂಡ ಮೇಲೆ ನಾನು ಯಾರು? ನನ್ನ ಧರ್ಮ ಯಾವುದು? ನನ್ನ ವ್ರತ ಯಾವುದಿದೆ? ಈ ರೀತಿ ವಿಚಾರ ಮಾಡಬೇಕು. ಈ ಅನಾದಿ ಘೋರ ಸಂಸಾರದಲ್ಲಿ ಭ್ರಮಣೆ ಮಾಡುತ್ತಾ ಬಂದ ನನಗೆ ಅರ್ಹಂತ್ ಭಗವಾನರು ಹೇಳಿದ ಶ್ರಾವಕ ಸಂಬಂಧಿ ಧರ್ಮವು ಬಹಳ ಕಷ್ಟದಿಂದ ಪ್ರಾಪ್ತವಾಗಿದೆ. ಹೀಗಾಗಿ ಈ ದುರ್ಲಭ ಧರ್ಮದಲ್ಲಿ ನಾನು ಪ್ರವಾದ ಬಿಟ್ಟು ಪ್ರವೃತ್ತನಾಗಿರಬೇಕಾಗಿದೆ. ಈ ಪ್ರಕಾರವಾಗಿ ಪ್ರತಿಜ್ಞೆ ಮಾಡಿ, ಹಾಸಿಗೆಯಿಂದ ಏಳಬೇಕು ಹಾಗೂ ಸ್ನಾನದಿ ಕ್ರಿಯೆಗಳನ್ನು ಮುಗಿಸಿ ಏಕಾಗ್ರ ಚಿತ್ತನಾಗಿ, ಅಷ್ಟ ದ್ರವ್ಯಗಳಿಂದ ದೇವ-ಶಾಸ್ತ್ರ-ಗುರುಗಳ ಪೂಜೆಯನ್ನು ಮಾಡಿ ಮೊದಲು ವಂದನಾದಿ ವಿಧಾನ ರೂಪ ಕೃತಿಕರ್ಮವನ್ನು ಸರಿಯಾಗಿ ಮಾಡುವುದು ಅವಶ್ಯಕವಾದ ಧರ್ಮಧ್ಯಾನ(ಜಾಪ್ಯ ಇತ್ಯಾದಿ)ದಿಂದ ನಿವೃತ್ತನಾದ ಮೇಲೆ ಶಾಂತಿ ಭಕ್ತಿ ಮಾಡುವ ಮೂಲಕ ವಿಶೇಷ ಶಕ್ತಿಯನುಸಾರ ಭೋಗೋಪಭೋಗವನ್ನು ಸಂಬಂಧಿ ನಿಯಮ (ವ್ರತ)ವನ್ನು ಗ್ರಹಣೆ ಮಾಡಿ ಇಷ್ಟವನ್ನು (ದೇವ)ಪ್ರಾರ್ಥನೆ ಮಾಡುವುದು ಹಾಗೂ ಈ ರೀತಿ ಕ್ರಿಯೆಗಳನ್ನು ಮಾಡಿಯೇ ಇಚ್ಛಿತ ಸ್ವಲ್ಪಕ್ಕೆ ಹೋಗಲು ಅರಿಹಂತ ದೇವರಿಗೆ ಪಂಜಾಂಗ ನಮಸ್ಕಾರ ಮಾಡುವುದು.

ಮೇಲಿನ ಎಲ್ಲಾ ಕ್ರಿಯೆಗಳನ್ನು ಗೃಹಚೈತ್ಯಾಲಯದಲ್ಲಿ ಮಾಡಲು ಶ್ರಾವಕರಿಗೆ ಹೇಳಿದ್ದಾರೆ. ಪ್ರಾಚೀನ ಕಾಲದಲ್ಲಿ ಮನೆಗಳಲ್ಲೂ ಧರ್ಮಧ್ಯಾನ ಮಾಡಲು ಚೈತ್ಯಾಲಯವಿರುತ್ತಿತ್ತು. ಹಾಗಾಗಿಯೇ ಗೃಹ ಚೈತ್ಯಾಲಯದಲ್ಲಿ ಪೂಜೆ, ಸಾಮಾಯಿಕ, ಶಾಂತಿಪಾಠ, ಇಷ್ಟ ಪ್ರಾರ್ಥನೆ ಹಾಗೂ ವಿಸರ್ಜನೆ ಮಾಡಿದ ನಂತರ ಜಿನಮಂದಿರ (ಬಸದಿ)ಕ್ಕೆ ಹೋಗುವ ವಿಧಾನ (ಕ್ರಮ) ಹೇಳಲಾಗಿದೆ. ಮೇಲೆ ಹೇಳಿದ ಧಾರ್ಮಿಕ ಕ್ರಿಯೆಗಳನ್ನು ಮಾಡಿದ ಮೇಲೆ ಶ್ರಾವಕರಿಗೆ ಮೂಲ ಬಸದಿಗೆ ಹೋಗಲು ಹೇಳಿದ್ದಾರೆ.

ಸಮಸಾಮ್ಯಮೃತಸುಧೌತಾಂತರಾತ್ಯರಾಜಜ್ಞನಾಕೃತಿಃ | ದೇವಾದ್ಯೈಶ್ಚದ್ವಯಾರ್ಥದೌರ್ಗತ್ಯೈ ಧ್ಯಾಯಾತ್ ಗಚ್ಛೇಜಿನಾಲಯಮ್ ||

(ಸಾಗಾರ ಧರ್ಮಾಮೃತ 6/5)

ಸಮತಾ ಪರಿಣಾಮರೂಪಿ ಅಮೃತದಿಂದ ಶುದ್ಧಿ ಮಾಡಲ್ಪಟ್ಟ ಅಂದರೆ ವಿಶುದ್ಧಿ ಪ್ರಾಪ್ತವಾಗಿರುವ ಅಂತರಾತ್ಮನಲ್ಲಿ ಅರ್ಥಾತ್ ಸ್ವ ಮತ್ತು ಪರಗಳ ಭೇದಜ್ಞಾನದ ಕಡೆ ಗಮನ ಹರಿಸುತ್ತಾ ಅಂತರಂಗದಲ್ಲಿ ಪರವಾತ್ಮ ಸ್ವರೂಪ ಮೂರ್ತಿಯನ್ನು ಕಲ್ಪಿಸಿಕೊಂಡು ಶ್ರಾವಕರು ದೇವದರ್ಶನ ನಿಮಿತ್ತ ಜಿನಾಲಯಕ್ಕೆ ಹೋಗಬೇಕು.

2) ಜಿನೇಂದ್ರ ಪ್ರತಿಮೆ ಹಾಗೂ ಮಂದಿರ(ಬಸದಿ) ಮಾಡಿಸುವುದರಿಂದ ಪುಣ್ಯ ಕಾರ್ಯವೇ?

ಸಮಾಧಾನ: ಭವ್ಯ ಜೀವಿಯಾಗಿರುವವನೇ ಜಿನೇಂದ್ರ ಪ್ರತಿಮೆ ಹಾಗೂ ಚೈತ್ಯಾಲಯ (ಬಸದಿ) ವನ್ನು ನಿರ್ಮಾಣ ಮಾಡಿಸುತ್ತಾನೆ. ಆಗಮ ಶಾಸ್ತ್ರಗಳಲ್ಲಿ ಇದನ್ನು ಅಚಿಂತ್ಯಫಲಪ್ರದವೆಂದು ಹೇಳಿದ್ದಾರೆ.

ಪ್ರಸಾದೇ ಜಿನಬಿಂಬೇ ಚ ಬಿಂಬವಾನಂ ಯವೋನ್ನತಿಮ್ |

ಯಃ ಕಾರಯತಿ ಗತಿಶ್ಚೇಷಾಂ ಪುಣ್ಯ ವಕ್ತುಮಲಂ ನ ಹಿ ||

ಪ್ರಸಾದೇ ಕಾರಿತೆ ಚೈನೇ ಕಿಂ ಕಿಂ ಪುಣ್ಯಂ ಕೃತಂನ ತೈಃ |

ದಾನಂ ಪೂಜಾ ತಪಃ ಶೀಲಂ ಯಾತ್ರಾ ತೀರ್ಥಸ್ಯ ಚ ಸ್ಥಿತಿಃ ||

(ಧರ್ಮ ಸಂಗ್ರಹ ಶ್ರಾವಣಾಚಾರ 6/80-81)

ಅರ್ಥ : ಯಾವ ಭವ್ಯ ಪುರುಷನು ಜಿನಮಂದಿರ ಮತ್ತು ಜವೆಗೋಧಿ ಧ್ಯಾನ ಪ್ರಮಾಣದಲ್ಲಿ ಜಿನ ಪ್ರತಿಮೆ(ಮೂರ್ತಿ)ವಾಡಿಸುತ್ತಾನೆ. ಅಂಥ ಪುಣ್ಯಶಾಲಿಯ ಪುಣ್ಯದ ವರ್ಣನೆ ಅಸಾಧ್ಯ. ಯಾವ ಪುಣ್ಯ ಪುರುಷನು ಜಿನಮಂದಿರ ನಿರ್ಮಾಣ ಮಾಡಿರುತ್ತಾರೆಯೋ ಅವರು ದಾನ, ಪೂಜೆ, ತಪ, ಶೀಲ, ಯಾತ್ರೆ ಹಾಗೂ ತೀರ್ಥಗಳ ಬಹಳ(ಹೆಚ್ಚು) ಕಾಲದವರೆಗೆ ಸ್ಥಿತಿ ಇತ್ಯಾದಿ ಪುಣ್ಯಕರ್ಮವನ್ನು ಮಾಡಿದ್ದಾರೆ.

ಚೈತ್ಯಗೇಹಂ ವಿಧತ್ತೇ ಯೋ ಜಿನಬಿಂಬಸಮನ್ವಿತಮ್ | ಘೃಲಂ ತಸ್ಯ ನ ಜಾನಾಮಿ ನಿತ್ಯಂ ಧರ್ಮಪ್ರವರ್ಧನಾತ್ ||

ಜಿನಗೇಹಸಮಂ ಪುಣ್ಯಂ ನ ಸ್ಯಾಚ್ಚ ಸದಗೃಹಿಣಾಂ ಕೃಚಿತ್ |

ಸ್ವರ್ಗಸೋಪಾನಮಾದ್ ಚ ಮುಕ್ತಿಸ್ತೀದಾಯಕಂ ಕ್ರಮಾತ್ |

ಯಾವಂತಿ ಜಿನಬಿಂಬಾನಿ ಪೂಜಾಂ ನಿತ್ಯಂ ಶ್ರಯಂತಿ ವೈ |

ಪ್ರತಿಷ್ಠಾಯಾಂ ಚ ತತ್ಕರ್ತಾ ತದ್ಧರ್ಮಾ ಸಂಭಜೇತ್ ಸದಾ |

(ಪ್ರಶೋತ್ತರ ಶ್ರಾವಣಾಚಾರ, ಸಕಲಕೀರ್ತಿ 2/168-170/192)

ಅರ್ಥ: ಯಾವ ಶ್ರೀಮಂತರು ಜಿನಬಿಂಬದ ಜೊತೆಗೆ ಜಿನಮಂದಿರವನ್ನು ಮಾಡಿಸುತ್ತಾರೋ ಅಲ್ಲಿ ಪೂಜೆ, ಸ್ವಾಧ್ಯಾಯ ಇತ್ಯಾದಿ ನಿತ್ಯ ಕರ್ಮಗಳು ಸದಾ ನಡೆಯುತ್ತಿರುತ್ತದೆ. ಹಾಗಾಗಿ ಅದರ ಪುಣ್ಯರೂಪಿ ಫಲಗಳನ್ನು ನಾವುಗಳು ತಿಳಿಯಲು ಸಾಧ್ಯವಾಗುವುದಿಲ್ಲ. ಗೃಹಸ್ಥರಿಗೆ ಜಿನಮಂದಿರ (ಬಸದಿ)ವನ್ನು ನಿರ್ಮಾಣ ಮಾಡಿಸುವಂತೆ ಸಮಾನ ಪುಣ್ಯ ಬೇರೆ ಯಾವುದರಿಂದಲೂ ಇಲ್ಲ. ಈ ಕಾರ್ಯವು ಮೊದಲಿಗೆ ಸ್ವರ್ಗಕ್ಕೆ ಮೆಟ್ಟಿಲು ಕ್ರಮೇಣ ಮುಕ್ತರೂಪಿ ಲಕ್ಷಿ(ಮೋಕ್ಷ)ಯನ್ನು ನೀಡುವಂತದ್ದು ಹಾಗೂ ಪ್ರತಿಷ್ಠೆಯ ಸಂದರ್ಭದಲ್ಲಿ ಎಷ್ಟು ಪ್ರತಿಮೆ(ಮೂರ್ತಿ)ಗಳಿಗೆ ಪ್ರತಿಷ್ಠೆ (ಮಂತ್ರನಾಸ) ಆಗುತ್ತದೆಯೋ ಹಾಗೂ ಅವುಗಳ ಪೂಜೆ ಎಲ್ಲಿಯವರೆಗೆ ನಡೆಯುತ್ತಿರುತ್ತದೋ ಅಲ್ಲಿಯವರೆಗೆ ಅವುಗಳ ಕರ್ತ(ದಾನಿ)ಗೆ ಧರ್ಮ(ಪುಣ್ಯ) ದ ಪ್ರಾಪ್ತಿಯಾಗುತ್ತಿರುತ್ತದೆ. ಕುಸ್ತುಂಬರ ಖಂಡಮಾತ್ರಂ ಯೋ ನಿರ್ಮಾಪ್ಯ ಜಿನಾಲಯಮ್ |

ಸ್ವಾಪಯೇತ್ ಪ್ರತಿಮಾಂ ಸಸ್ಯಾತ್ ತ್ರೈಲೋಕ್ಯ ಸ್ತುತಿಗೋಚರಃ ||

ಯಸ್ತು ನಿರ್ಮಾಪಯೇತ್ತುಂಗಂ ಜಿನಂ ಚೈತ್ಯಂ ಮನೋಹರಮ್ |

ವಕ್ತು ತಸ್ಯ ಫಲಂ ಶಕ್ಯಃ ಕಥಂ ಸರ್ವವಿದೋಪರಃ ||

(ಗುಣಭೂಷಣ ಶ್ರಾವಣಾಚಾರ-3/137-138)

ಅರ್ಥ:-ಯಾರು ಕೊತ್ತಂಬರಿ ಸೊಪ್ಪಿನ ಎಲೆಯಷ್ಟು ಪ್ರಮಾಣ ಜಿನಚೈತ್ಯಾಲಯ(ಬಸದಿ) ಮಾಡಿ ಅದರಲ್ಲಿ ಸಾಸಿವೆ ಕಾಳು ಪ್ರಮಾಣದಷ್ಟು ಜಿನಪ್ರತಿಮೆಯನ್ನು ಸ್ಥಾಪನೆ ಮಾಡಿಸುತ್ತಾರೋ, ಅವರು ತೀರ್ಥಂಕರ ಪದವಿ ಹೊಂದುವ ಯೋಗ್ಯ ಪುಣ್ಯ ಪ್ರಾಪ್ತಿ ಮಾಡಿಕೊಳ್ಳುತ್ತಾರೆ. ಅಂದ ಮೇಲೆ ಯಾರಾದರೂ ಉನ್ನತ ಹಾಗೂ ದೊಡ್ಡತೋರಣ ಇತ್ಯಾದಿ ಅಲಂಕಾರ ಸಹಿತವಾದ ಚೈತ್ಯಾಲಯ (ಬಸದಿ)ವನ್ನು ನಿರ್ಮಾಣ ಮಾಡಿದರೆ ಅದರ ಫಲವನ್ನು ವರ್ಣನೆ ಮಾಡುವುದು ಅಸಾಧ್ಯ. ಇದೇ ಮಾತನ್ನು ವಸುನಂದಿ ಶ್ರಾವಣಾಚಾರ (481-482) ದಲ್ಲೂ ಹೇಳಿದ್ದಾರೆ. ಶ್ರಾವಣಾಚಾರ ಸಂಗ್ರಹದಲ್ಲೂ ಸಹ ಇದೇ ರೀತಿಯ ಉಲ್ಲೇಖ ಬರುತ್ತದೆ.

3)ಜಿನಮಂದಿರ ನಿರ್ಮಾಣ ಮಾಡಿಸುವಾಗ, ಪ್ರತಿಜ್ಞೆ ಇತ್ಯಾದಿ ಮಹೋತ್ಸವಗಳನ್ನು ಮಾಡುವಾಗ ಹಿಂಸೆಯಾಗುತ್ತದೆ. ಹಾಗಾದರೆ ಇಂತಹ ಕಾರ್ಯವು ಔಚಿತ್ಯಪೂರ್ಣವೇ?

ಸಮಾಧಾನ : ಧವಲ ಗ್ರಂಥದಲ್ಲಿ ಇದೇ ರೀತಿಯ

ಜಿಜ್ಞಾಸೆಯನ್ನು ವ್ಯಕ್ತಪಡಿಸಿದಾರೆ. ಧರ್ಮ ಸಂಗ್ರಹ ಶ್ರಾವಣಾಚಾರ(3/11)ದಲ್ಲೂ ಈ ಪ್ರಶ್ನೆಗೆ ಸಮಾಧಾನ(ಉತ್ತರ) ಹೇಳಿರುತ್ತಾರೆ. ಚೇದಿಯ ಬಂಧಂ ಮೋಕ್ಷಂ,ದುಕ್ತಂ ಸುಕ್ತಂ ಚ ಅಪ್ಪಯ ತಸ್ಯ | ಚೇದಿಹರಂ ಜಿಣಮಗ್ಗೇ, ಭಕ್ಯಾಯ ಹಿದಕರಂ ಭಣೆದಂ ||9||

(ಆಚಾರ್ಯ ಕುಂದಕುಂದ ಬೋಧಪಾಹುಡ)

ಅರ್ಥ: ಯಾರು ಚೈತ್ಯಾಲಯ(ಬಸದಿ)ದ ಬಗ್ಗೆ ದುಷ್ಟ ಪ್ರವೃತ್ತಿ ಇಟ್ಟುಕೊಳ್ಳುತ್ತಾರೋ, ಅಂಥವರಿಗೆ ಅದರ ಬಂಧ ಹಾಗೂ ಅದರ ಫಲ ಸ್ವರೂಪವಾದ ದುಃಖವು ಉಂಟಾಗುತ್ತದೆ. ಮತ್ತು ಯಾರು ಚೈತ್ಯಾಲಯ(ಬಸದಿ) ಬಗ್ಗೆ ಉತ್ತಮ ಪ್ರವೃತ್ತಿ ಇಟ್ಟುಕೊಳ್ಳುತ್ತಾರೋ, ಅವರಿಗೆ ಮೋಕ್ಷ ಹಾಗೂ ಅದರ ಫಲ ಸ್ವರೂಪವಾದ ಸುಖವು ಪ್ರಾಪ್ತಿಯಾಗುತ್ತದೆ. ಜೈನ ಮಾರ್ಗದಲ್ಲಿ ಚೈತ್ಯ ಗೃಹ(ಬಸದಿ)ಗಳು ಷಟ್ ಕಾಯಿಕ ಜೀವಿಗಳಿಗೆ ಹಿತಕಾರಿಯೆಂದು ಹೇಳಲಾಗಿದೆ.

ಜಿನಾಲಯಾಕೃತ್ ತೀರ್ಥಂಯಾತ್ರಾಯಾಂ ಬಿಂಬಪೂಜನೇ |

ಹಿಂಸಾ ಚೇತ್ತತ್ತ ದೋಷಾಂಶಃ ಪುಣ್ಯರಾಶೌ ನ ಪಾಪಭಾಕ್ ||

ಅರ್ಥ: ಜಿನಮಂದಿರ ನಿರ್ಮಾಣ ಮಾಡಿಸುವುದರಿಂದ ತೀರ್ಥಯಾತ್ರೆ ಮಾಡುವುದರಿಂದ ಹಾಗೂ ಪಂಚಕಲ್ಯಾಣ ಪ್ರತಿಷ್ಠೆ ಇತ್ಯಾದಿ ಮಹೋತ್ಸವಗಳನ್ನು ಮಾಡಿಸುವುದರಿಂದ ಅಕಸ್ಮಾತ್ ಲಘು(ಆರಂಭ) ಹಿಂಸೆಯಾದರು, ಆ ದೋಷದ ಅಂಶವು ಪುಣ್ಯರಾಶಿಯ ಜೊತೆಗೆ ಪಾಪವೆನಿಸಿಕೊಳ್ಳುವುದಿಲ್ಲ.

ಜಿನಾರ್ಚನೇಕ ಜನ್ಮೋತ್ಥಂ ಕಿಲ್ವಿಷಂ ಹಂತಿ ಯಾಕೃತಾ |

ಸಾ ಕಿನ್ಸ ಯಂ ಜನಾಚಾರೈರ್ಭವಂ ಸಾವದ್ಯಮಗ್ನಿನಾಮ್ || (ಧರ್ಮ ಸಂಗ್ರಹ ಶ್ರಾವಣಾಚಾರ 3/73)

ಅರ್ಥ: ಜಿನೇಂದ್ರ ಭಗವಾನರ ಪೂಜೆ ಮಾಡುವುದರಿಂದ ಜನ್ಮ-ಮರಣಗಳಿಂದ ಉಪಾರ್ಜನೆ(ಸಂಗ್ರಹ) ಆಗಿರುವ ಪಾಪಕರ್ಮವು ಕ್ಷಣ ಮಾತ್ರದಲ್ಲಿಯೇ ನಾಶವಾಗುವುದಾದರೆ, ಅದೇ ಪೂಜೆಯಿಂದ ಪೂಜೆಗೆ ಸಂಬಂಧಿಸಿದಂತೆ ಆಚರಣೆಯಿಂದ ಉಂಟಾಗುವ ಜೀವಿಗಳ ಅತ್ಯಲ್ಪ ಸಾವದ್ಯ ಕರ್ಮವು ನಾಶವಾಗುವುದಿಲ್ಲವೇ? ಅ ವ ಶ್ಯ ವಾ ಗಿ ನಾ ಶ ವಾ ಗು ತ ದ್ ಎಂಬರ್ಥವು.(ಸಾವದ್ಯ ಲೇಶೋ ಬಹು ಪುಣ್ಯರಾಶಿಃ)

ಜಿನಧವೋರದ್ಯುತಸ್ಯೈವ ಸಾವದ್ಯಂ ಪುಣ್ಯಕಾರಣಮ್ |

ರಮಣೀಯಸೃತಃ ಕಾರ್ಯಃ ಪ್ರಸಾದೋ ಹೀ ಜಿನೇಶಿನಾಮ್ ||

ಹೇಮ ಪಾಷಾಣಮೃತ್ ಕಾಷ್ಯಮಯೈಃ ಶಕ್ತ್ಯಾತ್ಮನೋ ಭುವಿ ||

(ಧರ್ಮಸಂಗ್ರಹ-6/78/79)

ಅರ್ಥ: ಜಿನಧರ್ಮದ ಪ್ರಭಾವನೆ ಮಾಡುವಲ್ಲಿ ನಿರತರಾಗಿರುವ ಭವ್ಯ ಪುರುಷರ ಆರಂಭವು ಕೂಡ ಪ್ರಣೋತ್ತಮಿಗೆ ಕಾರಣವಾಗಿದೆ. ಜಿನಧರ್ಮದ ವೃದ್ಧಿಗಂದು ಮಾಡುವ ಆರಂಭ(ಕ್ರಿಯ)ವು ಒಳ್ಳೆಯ ಕರ್ಮಬಂಧಕ್ಕೆ ನಿಮಿತ್ತವೆಂದು ತಿಳಿದು ಭವ್ಯ (ಧರ್ಮಾತ್ಮ)ರು ತನ್ನ ಸಾಮರ್ಥ್ಯಕ್ಕೆ ತಕ್ಕಂತೆ ಸುವರ್ಣ(ಬಂಗಾರ), ಶಿಲೆ, ಮಣ್ಣು ಹಾಗೂ ಕಾಷ್ಯ(ಮರ) ಇತ್ಯಾದಿಗಳಿಂದ ಸುಂದರ ಬಸದಿಗಳನ್ನು ನಿರ್ಮಾಣ ಮಾಡಿಸಬೇಕು.

ಸಾರಂಭಂ ಣಹಣಾಇಯಾಹಂ ಜೇ ಸಾವಜ್ಜಭಣಂತಿ |

ದಂಸಣಿತೇಹಿಂ ವಿಣಾಸಿಯಲು ಇತ್ಥು ಣ ಕಾಯಲು ಭಂತಿ ||

(ಸಾವಯಧಮ್ಮ ದೋಹಾ-204)

ಅರ್ಥ: ಯಾರು ಅಭಿಷೇಕ, ಪೂಜೆ, ಜಿನಭವನ(ಬಸದಿ) ಇತ್ಯಾದಿ ನಿರ್ಮಾಣದ ಸಮಾರಂಭ (ತಯಾರಿ)ಕ್ಕೆ ಸಾವದ್ಯ (ಆಂಶಿಕ ದೋಷ)ವನ್ನುತ್ತಾರೆ. ಆದರೆ ಅವರು ಸಮ್ಯಕ್ ಸಂಪನ್ನರು ಎನ್ನುವುದರಲ್ಲಿ ಯಾವುದೇ ಭ್ರಾಂತಿಯಿರುವುದಿಲ್ಲ.

ಆರತಿ ಹಾಡುಗಳಲ್ಲಿ ಧರಣೀಂದ್ರ - ಪದ್ಮಾವತಿಯವರು

ವಿವಾಹ ಸಂದರ್ಭದಲ್ಲಿ ಪದ್ಮಾವತಿ ಯಕ್ಷಿಯ ಪೂಜೆಯ ಕೊನೆಯಲ್ಲಿ ನವದಂಪತಿಗಳ ಗೃಹಪ್ರವೇಶದ ಸಂದರ್ಭದಲ್ಲಿ ಹೀಗೆ ವಿವಿಧ ಸಂದರ್ಭಗಳಲ್ಲಿ ಎತ್ತುವ ಆರತಿಗಳಲ್ಲಿ ಧರಣೀಂದ್ರ - ಪದ್ಮಾವತಿಯರ ಪ್ರಸ್ತಾವ, ಸ್ತುತಿ, ಯಥೇಚ್ಛವಾಗಿ ಬರುತ್ತದೆ. ಕೆಲವು ಹಾಡುಗಳಲ್ಲಿ ಇವರಿಬ್ಬರ ಪ್ರಸ್ತಾವವೂ ಬಂದರೆ, ಇನ್ನು ಕೆಲವು ಕೇವಲ ಪದ್ಮಾವತಿಯ ಪ್ರಸ್ತಾವ ಮಾತ್ರ ಬರುತ್ತದೆ.

ಕೆಲವು ಆರತಿ ಹಾಡುಗಳಲ್ಲಿ ಮಂಗಳಾರತಿಗಿಂತ ಮೊದಲು ನಡೆದ ಪೂಜೆ, ಅಭಿಷೇಕಗಳನ್ನು ನೆನಪು ಮಾಡಿಕೊಂಡು ಸಂತೋಷಪಡುವ, ತಮ್ಮನ್ನು ಚೆನ್ನಾಗಿಸುವಂತೆ ಪ್ರಾರ್ಥಿಸಿಕೊಳ್ಳುವ ಚಿತ್ರ ಬರುತ್ತದೆ...

ಹಾಲು ಧಾರಮಾಡಿಸಿದೇವು ದೂರನಿಂತು ನೋಡಿದೇವು ದೂರಿಂದ ಕರುಣಾ ಇರಲೆಮ್ಮಾ ಪದ್ಮಾವತೆಮ್ಮಾ || ೧||
ಪೂಜೆಯ ಮಾಡಿಸಿದೇವು, ಪುಣ್ಯಧೂಳಿ ನಾವಾದೇವು ಸೂಜಿಗದ ಮೇಲೆ ನಿವಮ್ನು ಪದ್ಮಾವತೆಮ್ಮಾ || ೨||
ರತ್ನಕಾಣಿಟ್ಟೇವು ಕಲ್ಪಧೂಳಿ ನಾವಾದೇವು ಕಲ್ಪಗಿರಿ ರಾಜಮಾತೆಮ್ಮಾ ಪದ್ಮಾವತೆಮ್ಮಾ || ೩||

- ಈ ಹಾಡಿನಲ್ಲಿ ಪದ್ಮಾವತಿ ದೇವಿಯನ್ನು 'ರತ್ನಗಿರಿ ರಾಜಮಾತೆ' ಎಂದೂ ಸಂಬೋಧಿಸಿರುವುದನ್ನು ಗಮನಿಸಬೇಕು, ಜಿನದತ್ತರಾಯ ಬರುವುದಕ್ಕೆ ಮೊದಲೇ ಹೊಂಬುಜ ನಗರವಾಗಿದ್ದಿತೆಂದೂ ಆಗ ಅದಕ್ಕೆ 'ಕನಕಗಿರಿ' ಎಂದು ಹೆಸರಿಟ್ಟಿತೆಂದು ಒಂದು ವಾದವಿದೆ. ಆದರೆ ಈ 'ರತ್ನಗಿರಿ' ಯಾವುದೆಂದು ತಿಳಿಯದಾಗಿದೆ. ತುಮಕೂರು ಜಿಲ್ಲೆಯ ಮಧುಗಿರಿಯಿಂದ ಪಾವಗಡಕ್ಕೆ ಹೋಗುವ ಮಾರ್ಗದಲ್ಲಿ ಒಳಭಾಕೆ ಹೋದರೆ ರತ್ನಗಿರಿ ಎಂಬ ಸಣ್ಣ ಊರಿದೆ. ಈಗ ಅಂದ್ರದ ಅನಂತಪುರ ಜಿಲ್ಲೆಗೆ ಸೇರಿರುವ ಈ ಊರು ಹಿಂದೆ ರಾಜಧಾನಿಯಾಗಿತ್ತು. ಇಲ್ಲಿ ಹಲವು ಜೈನ ಅವಶೇಷಗಳಿವೆ. ಈ ರತ್ನಗಿರಿಗೂ ಪದ್ಮಾವತಿ ಯಕ್ಷಿಗೂ ಇರುವ ಸಂಬಂಧ ಇನ್ನೂ ಶೋಧಿತವಾಗಬೇಕಿದೆ.

ಪದ್ಮಾವತಿಗೆ ಸಂಬಂಧಿಸಿದ ಇನ್ನೊಂದು ಚಿಕ್ಕ ಆರತಿ ಹಾಡಿನಲ್ಲಿ ವಿವಿಧ ರೀತಿಯ ಆರತಿಗಳ ಪ್ರಸ್ತಾವ ಬರುತ್ತದೆ. 'ಕಮಲಾಕ್ಷಿ ಬೆಳಗುವ ಬಾರೆ | ವಿಮಲಾಕ್ಷಿ ಪದ್ಮಾವತಿ ದೇವಿಗಿ || ೧|| ಪ ||

ಕುಂಕುಮದಾರತಿ ತಂದು | ನಾವು ಕುಶಲೆಯರೈದು ಮಂದಿ ಬಂದು || ೧ ||
ಅರಿಶಿನದಾರತಿ ತಂದು | ನಾವು ಆರಸೆಯರೈದು ಮಂದಿ ಬಂದು || ೨ ||

ಮುತ್ತಿನ ಆರತಿ ತಂದು | ನಾವು ಮುತ್ತೈತೆಯರೈದು ಮಂದಿ ಬಂದು || ೩ ||
ತುಪ್ಪಿನದಾರತಿ ತಂದು | ನಾವು ತಪ್ಪದದೆ ಎಲ್ಲರೂ ಬಂದು || ೪ ||

ಪದ್ಮಾವತಿಯನ್ನು ಕುರಿತ ಮತ್ತೊಂದು ಆರತಿ ಹಾಡಿನಲ್ಲಿ ಕೂಸನ್ನು ಕೈಯಲ್ಲಿ ಎತ್ತಿಕೊಂಡೇ ಆರತಿ ಬೆಳಗುತ್ತೇನೆ - ಎನ್ನುತ್ತಾಳೆ ಒಬ್ಬಳಿದೆ. ದೇವಿಯ ಬಗೆಗಿನ ಆದರ, ಭಕ್ತಿಯ ಉತ್ಕಟತೆಗಿದೊಂದು ನಿರ್ದರ್ಶನ.

ಎಣ್ಣೆಯ ಹಾಕುತ
ಫಳಫಳ ಹೊಳೆಯುತ್ತ
ಮುತ್ತೈದೆ ಪದುಮವ್ವಗೆ ಬೆಳಗುವೆನಾರತಿ ಬಾ ರಮಣಿಸ
ಬೆಳಗುವೆನಾರತಿ ಬಾ ರಮಣಿಸ |
ಕೂಸಿನ ಕುಂಚಿಗಿ
ಬಗಲಾಗ ಬಾಲಕ
ಕೂಸೆತ್ತಾರತಿ ಬೆಳಗುವೆಬಾರ ರಮಣಿಸ
ಬೆಳಗುವೆನಾರತಿ ಬಾ ರಮಣಿಸ... |

ಇದರಂತೆಯೇ ಸಂಸ್ಕೃತ ಬಾಹುಳ್ಯವಿದೂರವಾದ ಇನ್ನೊಂದು ಆರತಿ ಹಾಡಿನಲ್ಲಿ ಪದ್ಮಾವತಿ ದೇವಿಯ ಕೈಕಡೆಗೆ, ಬಳೆಗಳು, ಸೇಇರೆ, ನತ್ತು ಇವುಗಳ ವೈಭವವನ್ನು ಹೊಗಳುತ್ತ ಹೋಗಿ ಕೊನೆಯಲ್ಲಿ ಆಕೆ ರಥದಲ್ಲಿ (ತೇರು) ಕುಳಿತು ಬರುತ್ತಿರುವ ವಿಷಯವನ್ನು ಹೇಳಲಾಗಿದೆ.

ಪಂಥೇ ರರುಳಿಯೇ ಗೊಂಚಲ ಮುತ್ತ
ಅಂಚೇನ ಸೀರೆನುಟ್ಟ ಕುಂತಿರ ಹೊಂಬುಜ ಪದಮವ್ವಗೆ
ಕಂಚೇರಾರತಿಯ ಬೆಳಗಿ ||

ರೇಸಿಮೀಸೀರೇ ಸೂಸಲದಂಡೇ
ರಥದೊಳಗೆ ಕುಂತಿರವ ಹೊಂಬುಜ ಪದಮವ್ವಗೆ
ಮೀಸಲದಾರತಿಯಾ ಬೆಳಗೀರೆ ||

ಸಾಮಾನ್ಯವಾಗಿ ಹೆಚ್ಚಿನ ಆರತಿ ಹಾಡುಗಳ ಭಾಷೆ ಅಲಂಕಾರಿಕವಾಗಿದೆ. ಸಂಸ್ಕೃತ ಶಬ್ದಗಳು ಹಾಗೂ ಕನ್ನಡದ ಶಿಷ್ಟ ಶಬ್ದಗಳು ಸಾಕಷ್ಟು ಸಂಖ್ಯೆಯಲ್ಲಿ ಕಾಣುತ್ತವೆ. ಇದಿರಂದಾಗಿ ಸಾಕಷ್ಟು ವಿದ್ಯಾವಂತ ರಾದವರೇ ಇದರ ಮೂಲ ರಚನಾಕಾರರಿಬಹುದೆಂದು ಊಹಿಸಬಹುದು. ಹಾಗವರು ರಚಿಸಿದ್ದೂ ಜನ ಸಾಮಾನ್ಯರ ಉಪಯೋಗಕ್ಕಾಗಿಯೇ ! ಕಾರಣ - ಎಲ್ಲ ರೀತಿಯ ಸಾಂಪ್ರದಾಯಿಕ ಆಚರಣೆಗಳಲ್ಲೂ 'ಆರತಿ' ಇರುವುದರಿಂದ ಅದಕ್ಕಾಗಿ ಹೆಚ್ಚಿನ ಹಾಡುಗಳ ಅಗತ್ಯವಿದ್ದು, ಅವನ್ನು ಆ ಪರಿಸರದಲ್ಲಿ ವಿದ್ಯಾವಂತರಾದವರು ರಚಿಸಿದರು. ಅವುಗಳಿಗಾಗಿ ಕಾಯುತ್ತಿದ್ದ ಜನತೆ ಕೂಡಲೇ ಅದನ್ನು ತಮ್ಮದಾಗಿಸಿಕೊಂಡರು. 'ಹಾಡುವಾಗ ಒಂದಕ್ಕಿಂತ ಮತ್ತೊಂದು ತಪ್ಪಬಾರದು' ಎಂಬ ಶ್ರದ್ಧೆ 'ತಪ್ಪಿದರೆ ಶಿಕ್ಷೆ' ಎಂಬ ಭಯ ಇವು ಜೈನರಲ್ಲಿರುವುದರಿಂದ ಇವುಗಳ ಶಿಷ್ಟಸ್ವರೂಪ ಹಾಗೆಯೇ ಉಳಿದುಕೊಂಡರೂ ಉಚ್ಚಾರಣೆಯ ದೋಷ ಇತ್ಯಾದಿಗಳು ಬಂದೇ ಬಿಟ್ಟವು. ಆದರೂ ಈಗ ಈ ಗ್ರಾಮೀಣರ ಬಾಯಲ್ಲಿ ಉಳಿದುಕೊಂಡಿರುವ ಈ ಆರತಿ ಹಾಡುಗಳಲ್ಲಿ ಹೆಚ್ಚಿನವುಗಳಿಗೆ ಸುಮಾರು ನೂರು ವರ್ಷಗಳಿಗೂ ಮೀರಿದ ಪರಂಪರೆ ಇದೆಯೆಂದು ಅವುಗಳನ್ನು ಹೇಳಿದವರಿಂದ ಪಡೆದ ಮಾಹಿತಿಗಳಿಂದ ಗೊತ್ತಾಗುತ್ತದೆ.

ಆರತಿ ಹಾಡುಗಳಲ್ಲಿ ಸಾಮಾನ್ಯವಾಗಿ ದೇವ-ದೇವಿಯರ ಅಲಂಕಾರದ ವರ್ಣನೆಗಳು ಹೆಚ್ಚಾಗಿರುತ್ತವೆ. ಪೂಜೆ ಎಲ್ಲ ಮುಗಿದ ಮೇಲೆ ದೇವಿಯ ಮೂರ್ತಿಯನ್ನು ಅಲಂಕರಿಸಿ ಅನಂತರ ಆರತಿ ಮಾಡುವುದರಿಂದ ಬಹುಶಃ ಪೂರ್ಣಾಂಕತ ಮೂರ್ತಿಯ ರೂಪು, ಆಭರಣಗಳು, ವೈಭವ ಇಲ್ಲಿ ಮೆರೆದಿರಲು ಸಾಧ್ಯವಿದೆ. ಏಕೆಂದರೆ ದೇವರೆದುರು ನಿಂತು ಆರತಿ ಮಾಡುವಾಗ ಕಣ್ಣುಬಿ ಮೂರುತಿಯನ್ನು ನೋಡಿ, ಅದೇ ಭಾವವನ್ನು ಮನದಲ್ಲಿ ತುಂಬಿಕೊಳ್ಳುವುದರಿಂದ ಅದೇ ವೈಭವ, ಆ ದೇವಿ - ದೇವರ ಶಕ್ತಿಯನ್ನು ಕುರಿತ ಭಾವನೆಗಳು ಹಾಡಾಗಿ ಹೊಮ್ಮುವುದು ಸಹಜ. ಜೈನರಲ್ಲಿ ಎಲ್ಲ ಆರತಿ ಹಾಡುಗಳಲ್ಲಿ ಈ ಅಂಶಗಳನ್ನು ಗುರುತಿಸಬಹುದು. ಕೆಲ ಉದಾಹರಣೆಗಳನ್ನು ನೋಡೋಣ.

ಶ್ರೀಪದ್ಮರಾಗದ ಸೂಜಿಗದರಳೆ
ಬಿಗಿದು ಕಟ್ಟಿದ ಮಂಡೆ ಬಿಂಕದಕೊರಳೆ
ಹಿಡಿಹಿಡಿ ಮರುಗವೆ ಮಲ್ಲಿಗೆ ಎರುಳಿಸ
ಸ್ವಾಮಿ ಧರಣೀಂದ್ರ ನಿಮ್ಮ ಮಡದಿ ಪದ್ಮಮ್ಮಗೆ
ಬೆಡಗಿನಾರತಿಯು ಬೆಡಗುಗುವೆ |
ಎಂಟು ಮುತ್ತಿನ ಚೊಂಪು ಎಸಳು ಹೊನ್ನೋಲೆ
ಎಂಜದ ಕಾವಲಿ ಸರಕಂತಮಾಲೆ
ಸಂಪಗೆ ವರ್ಣದ ಸೊಬಗಿನ ಸಲ್ಲೆಯು
ಮಿಂಚುಮೂಗುತಿನಿಟ್ಟ ಪದ್ಮಮ್ಮಗೆ
ಕುಂಕುಮದಾರತಿಯು ಬೆಡಗುಗುವೆ |

- ಇಲ್ಲಿ 'ಮಂಡೆ', 'ಹಿಡಿಹಿಡಿಮುರು' 'ಸಲ್ಲೆ' - ಇವು ಗ್ರಾಮೀಣ ಪ್ರಯೋಗಗಳಾಗಿ ಉಳಿದುಕೊಂಡಿವೆ. ಇನ್ನು ಕೆಲವು ಆಭರಣಗಳ ಹೆಸರುಗಳು, 'ಕುಂಕು', 'ಮಿಂಚು' ಮುಂತಾದ ಶಬ್ದಗಳೂ ಶಿಷ್ಟ ಹಾಗೂ ಜನಪದ ಎರಡೂ ಶೈಲಿಯಲ್ಲೂ ಒಂದೇ ರೂಪದಲ್ಲುಳಿಯುತ್ತವೆ. ಇಲ್ಲಿ 'ಮಿಂಚುವ ಮೂಗುತಿ' ಎಂಬ ಮಾತು ಉತ್ತೇಕ್ಷೆಯಲ್ಲೂ ಹೊಂಬುಜದಲ್ಲಿ ಈ ದೇವಿಗೆ ತೊಡಿಸುತ್ತಿದ್ದ, ಜಿನದತ್ತರಾಯನ ಕಾಲದ್ದೆಂದು ಪ್ರಖ್ಯಾತವಾಗಿದ್ದ ಮೂಗುತಿ ತುಂಬಾ ಪ್ರಕಾಶಮಾನವಾಗಿತ್ತು. ೧೯೭೫ರಲ್ಲಿ ಅದು ಕಳುವಾಯಿತು.

ಮುಂದಿನ ಸಂಚಿಕೆಗೆ...

ಧರ್ಮಸಂಸ್ಕಾರ ಶ್ರೇಯಸ್ಕರ

ತುಮಕೂರು : 'ಪ್ರತಿಯೊಬ್ಬರು ಶಿಷ್ಯ, ಕರ್ತವ್ಯ ಶ್ರದ್ಧೆ ಹಾಗೂ ನೀತಿ-ಧರ್ಮ ಸಂಸ್ಕಾರಗಳನ್ನು ರೂಢಿಸಿಕೊಳ್ಳಬೇಕು. ಇವು ಎಲ್ಲರ ಮೂಲಕ ಕರ್ತವ್ಯಗಳಾಗಿವೆ. ಇಂತಹ ನೈತಿಕತೆಗಳು ಭಾರತದ ಖ್ಯಾತಿಗೆ ಕಾರಣವಾಗಿವೆ. ಈ ಶಿಷ್ಯ ಬದ್ಧ ಜೀವನಕ್ರಮಗಳಿಂದ ಜೀವನದಲ್ಲಿ ಶಾಂತಿ ಲಭಿಸುತ್ತದೆ. ಇಂತಹ ಭವ್ಯ ನಾಗರೀಕತೆಯಿಂದ ಆಧ್ಯಾತ್ಮಿಕತೆಗಳಿಂದ ರಾಷ್ಟ್ರದ ಗೌರವವು ಹೆಚ್ಚುತ್ತದೆ. ವಿಶ್ವಮಾನ್ಯವಾದ ದೇಶದ ಘನತೆಗೆ ಗೌರವ ತರುವ ನಿಟ್ಟಿನಲ್ಲಿ ಸರ್ವರು ಮುನ್ನಡೆದು ದೇಶಭಕ್ತಿ, ದೇಶಪ್ರೇಮವನ್ನು ತೋರುತ್ತ ಸಾರ್ಥಕ ಜೀವನವನ್ನು ನಡೆಸಬೇಕು' ಎಂದು ನಿವೃತ್ತ ಸೈನ್ಯಾಧಿಕಾರಿ ಮೇಜರ್ ಬಿ.ಕೆ. ಸುವರ್ಣರವರು ಕರೆ ನೀಡಿದರು.

ಶ್ರುತ ಜೈನ್ ಮಹಿಳಾ ಮಿಲನ್ ವತಿಯಿಂದ ಚಿಕ್ಕಪೇಟೆಯ ಜಿನಮಂದಿರದ ತ್ರಿಲೋಕ ಭವನದಲ್ಲಿ ಏರ್ಪಡಿಸಿದ ಸ್ವಾತಂತ್ರ್ಯೋತ್ಸವ ಸಮಾರಂಭದ ಉದ್ಘಾಟಿಸಿ ಮಾತನಾಡಿದರು. ಜೊತೆಗೆ ಶ್ರೀಯುತರು ಸ್ತ್ರೀ, ಸಾಮಾಜಿಕ ಬದುಕು ಮತ್ತು ರಾಷ್ಟ್ರಭಕ್ತಿಯ ಅಮೂಲ್ಯತೆಗಳು ಹಾಗೂ ದೇಶಕಾಯುವ ಯೋಧನಾಗಿ 'ಸಮರಾಂಗಣವೀರ' ಎಂದು ಹೆಸರುಗಳಿಸಿದ್ದ ತಮ್ಮ ಅಮೂಲ್ಯ ಜೀವನದ ಘಟನಾವಳಿ ಅನುಭವಗಳನ್ನು ತಿಳಿಸಿ ನಾಡಭಕ್ತಿ - ದೇಶಭಕ್ತಿಯು ಸರ್ವರಲ್ಲೂ ಅತ್ಯಾವಶ್ಯಕವಾಗಿರಬೇಕೆಂದು ಮನನೀಯವಾಗಿ ತಿಳಿಸಿದರು. ಉದ್ಯಮಿಗಳಾದ ಜಿ.ಪಿ. ಉಮೇಶ್

ಜೆ. ಧನುಷ್ ಜೈನ್ - ನವೋದಯಶಾಲೆಗೆ ಪ್ರವೇಶ

ಮಿಡಿಗೇಶಿ : ಜವಹಾರ್ ನವೋದಯ ಪ್ರೌಢಶಾಲೆಯ ಆಯ್ಕೆ ಪ್ರಕ್ರಿಯಾ ಪರೀಕ್ಷೆಯಲ್ಲಿ ಜೆ. ಧನುಷ್ ಜೈನ್, ಉತ್ತಮ ಶ್ರೇಣಿಯನ್ನೂ ೯ನೇ ತರಗತಿಯ ವ್ಯಾಸಂಗಕ್ಕೆ ಪ್ರವೇಶ ಪಡೆದಿದ್ದಾನೆ. ೮ನೇ ತರಗತಿ ವಿದ್ಯಾಭ್ಯಾಸವನ್ನು ಮಧುಗಿರಿಯ ಕಾರ್ಡಿಯಲ್ ಆಂಗ್ಲ ಪ್ರೌಢಶಾಲೆಯಲ್ಲಿ ನಡೆಸಿ ಶೇ. ೯೨ ಅಂಕಗಳಲ್ಲಿ ಶ್ರೇಣಿಯನ್ನು ಗಳಿಸಿದ್ದನು. ಪ್ರಾಥಮಿಕ ಹಂತದಲ್ಲೂ ವಿದ್ಯಾರ್ಜನೆಯಲ್ಲಿ ಆಸಕ್ತಿಯುಳ್ಳವನಾಗಿದ್ದು ಮೇಲ್ವರ್ಜಿಯಲ್ಲಿದ್ದು ೭ನೇ ತರಗತಿಯಲ್ಲಿ ಶೇ. ೯೭ ಅಂಕ ಪಡೆದು ಅಭಿನಂದನಾರ್ಹ ಸಾಧನೆ ಮಾಡಿದ್ದರು. ಇಲ್ಲಿಯ ಶ್ರೀ ಬ್ರಹ್ಮದೇವಯಕ್ಷರ ಅತಿಶಯ ಕ್ಷೇತ್ರದ ಭಗವಾನ್ ಶ್ರೀ ಸುಪಾರ್ಶ್ವನಾಥ ಸ್ವಾಮಿ ಜಿನಚೈತ್ಯಾಲಯದ ಪುರೋಹಿತರಾದ ಜೆ.ಪಿ. ಜ್ವಾಲಕುಮಾರ್ ಮತ್ತು ಶ್ರೀಮತಿ ಗೀತಾ ರವರ ಪುತ್ರನಾದ ಚಿ|| ಧನುಷ್ ವಿದ್ಯಾಸಂಪನ್ನತೆಯಲ್ಲಿ ಬಂಧು-ಮಿತ್ರರು ಪ್ರಶಂಸಿಸಿ ಶುಭ ಹಾರೈಸಿರುತ್ತಾರೆ.

ಧಾರ್ಮಿಕ ಶಿಕ್ಷಣ : ಹೆಚ್ಚು ಅಂಕ

ತುಮಕೂರು : ಶ್ರೀ ಪದ್ಮಾಬ ಜೈನ ಮಹಿಳಾ ಸಮಾಜದ ವತಿಯಿಂದ ಏಪ್ರಿಲ್ ತಿಂಗಳಲ್ಲಿ ಏರ್ಪಡಿಸಿದ್ದ ಅಂಚೆ ಧಾರ್ಮಿಕ ಶಿಕ್ಷಣ ಪರೀಕ್ಷೆಯಲ್ಲಿ ಉತ್ತಮ ಅಂಕಗಳನ್ನು ಗಳಿಸಿ ಉತ್ತೀರ್ಣರಾಗಿದ್ದಾರೆ
ಸೋನಿಕ ಎಸ್. ಎಸ್. ಸರಗೂರು (ಜೈನಧರ್ಮ ಪ್ರವೇಶ) ೯೮ %
ಜಮುನಾ ಆನಂದ್, ಮೈಸೂರು (ಜೈನಧರ್ಮ ಪರಿಚಯ ಭಾಗ-೧) ೯೮ %
ಬ್ರಾಹ್ಮಿಲಾ ರಾಜೇಂದ್ರ, ತುಮಕೂರು (ಜೈನಧರ್ಮ ಪರಿಚಯ ಭಾಗ-೨) ೯೮ %
ವಿಮಲಾ ಸುರೇಂದ್ರ, ಮೈಸೂರು (ಜೈನಧರ್ಮ ಪರಿಚಯ ಭಾಗ-೩) ೯೯ %
ಪದ್ಮ ರಾಜೇಶ್, ತುಮಕೂರು (ಜೈನಧರ್ಮ ಪರಿಚಯ ಭಾಗ-೪) ೯೮ %
ಬಿ.ಪಿ. ಸೌಮ್ಯ, ಬೆಳ್ಳೂರು (ಜೈನಧರ್ಮ ಪರಿಚಯ ಭಾಗ-೫) ೯೭ %
ಎನೋದ ಕಮಲಾಕರ್, ಬೆಂಗಳೂರು (ಜೈನಧರ್ಮ ಪರಿಚಯ ಭಾಗ-೬) ೯೦ %
ವನಿತಾ ದೇವೇಂದ್ರ, ಬೆಳ್ಳೂರು (ಜೈನಧರ್ಮ ಪರಿಚಯ ಭಾಗ-೭) ೯೭ %

ಕುಮಾರರವರು ಅಧ್ಯಕ್ಷತೆ, ಮಂಜುಳ ಮತ್ತು ಸಂಗಡಿಗರಿಂದ ಪ್ರಾರ್ಥನೆ, ಶೀಲಾದೇವಿ ಸುರೇಶ್ ರವರಿಂದ ಸ್ವಾಗತ ನೆರವೇರಿತು. 'ಪ್ರಜಾಪ್ರಗತಿ' ಪತ್ರಿಕೆ ಸಂಪಾದಕರಾದ ಎಸ್. ನಾಗಣ್ಣನವರು 'ಜೈನಧರ್ಮದ ಹಿರಿಮೆ, ಸಂಸ್ಕೃತಿ ಹಾಗೂ ಪರಂಪರೆಗಳ ಶ್ರೇಷ್ಠತೆಯನ್ನು, ಜೈನ ಸಾಧುವರ್ಯರ ಧರ್ಮಪ್ರಭಾವ ಕಾರ್ಯಗಳನ್ನು ಭಕ್ತಿ ಭಾವದಿಂದ ಸ್ಮರಿಸಿದರು'

ತುಮಕೂರು ಜೈನ್ ಮಿಲನ್ ಅಧ್ಯಕ್ಷರಾದ ಬಿ.ಎಸ್. ಹೊನ್ನಪ್ಪನವರು "ಧರ್ಮ ಹಾಗೂ ಸಮಾಜ ಸೇವಾಗುಣಗಳು ಸ್ವ-ಪರ ಆತ್ಮ ಶ್ರೇಯಸ್ಸಿಗೆ ಕಾರಣವಾಗುತ್ತವೆ" ಎಂದು ತಿಳಿಸಿದರು. ಪಿ.ಪಿ. ಮಲ್ ರವರು 'ಮಹಿಳಾ ಹಾಗೂ ಸಾಮಾಜಿಕ ಸಂಘಟನೆಗಳ ಪ್ರಸ್ತುತತೆಯ ಅವಶ್ಯಕತೆಗಳ' ಬಗ್ಗೆ ತಿಳಿಸಿದರು." ಬೆಂಗಳೂರಿನ ಕೆ. ಅಶೋಕ್ ಕುಮಾರ್ ರವರು ಉಪಸ್ಥಿತಿ ನೀಡಿ ಶ್ರುತ - ಜೈನ್ ಮಹಿಳಾ ಮಿಲನ್ ನ ವಿಶಿಷ್ಟ ಕಾರ್ಯ ಸೂಚಿಗಳನ್ನು ಪ್ರಶಂಸಿಸಿದರು.

ಬಹುಸಂಖ್ಯೆಯ ಧರ್ಮಾಭಿಮಾನಿಗಳು, ೪೮ ವರ್ಷ-ವರರು ಈ ಸಮಾರಂಭದಲ್ಲಿ ಅತ್ಯುತ್ತಮದಿಂದ ಭಾಗಿಗಳಾಗಿದ್ದರು. ವಧೂ-ವರರ ಮಾಹಿತಿ ಹಾಗೂ ವಿನಿಮಯಕ್ಕೆ ವ್ಯವಸ್ಥೆ ಮಾಡಿಕೊಡಲಾಗಿದ್ದಿತು.

ಶ್ರುತ ಜೈನ್ ಮಹಿಳಾ ಮಿಲನ್ ನ ೧೧ನೇ ವಾರ್ಷಿಕೋತ್ಸವ ಸಮಾರಂಭವು, ಪದ್ಮಾಬಾ ಮಹಿಳಾ ಸಮಾಜದ ಅಧ್ಯಕ್ಷರಾದ ಶಾಂತಾ ಸನ್ಮತಿ ಕುಮಾರ್ ರವರ ಅಧ್ಯಕ್ಷತೆಯಲ್ಲಿ ವಿಜೃಂಭಿಸಿದ್ದಿತು. ಜಲಜಾ ಜೈನ್ ರವರು ಜೈನ್ ಸಂಸ್ಕೃತಿ ಹಾಗೂ ಆಚರಣೆಯ ಬಗ್ಗೆ ವಿವರಣಾತ್ಮಕ ಉಪನ್ಯಾಸ ನೀಡಿದರು.

ಶ್ರುತ ಮಹಿಳಾ ಜೈನ್ ಮಿಲನ್ 'ಅತಿಮುಖ್ಯ ಪ್ರಶಸ್ತಿ'

ತುಮಕೂರು : ಹನ್ನೊಂದು ವರ್ಷಗಳಿಂದ ವಿಭಿನ್ನ ವೈವಿಧ್ಯ, ವೈಚಾರಿಕ ಧಾರ್ಮಿಕ, ಸಾಂಸ್ಕೃತಿಕ ಕಾರ್ಯಕ್ರಮಗಳನ್ನು ಯಶಸ್ವಿಯಾಗಿ ನಡೆಸಿಕೊಂಡು ಮಿಲನ್ ವಲಯ ರಿಂದ ಪ್ರಶಸ್ತಿಯನ್ನು ಗಳಿಸಿರುವ ಇಲ್ಲಿಯ ಶ್ರುತಜೈನ್ ಮಹಿಳಾ ಮಿಲನ್ ಇಲ್ಲಿಯ ಪದ್ಮಶ್ರೀ ಮಹಿಳಾ ಸಮಾಜವು 'ಅತಿಮುಖ್ಯ ಪ್ರಶಸ್ತಿ'ಯನ್ನು ಇತ್ತೀಚಿನ ಸ್ವಾತಂತ್ರ್ಯೋತ್ಸವದ ನಿಮಿತ್ತ ಅಭಿನಂದಿಸಿದೆ.

ರಾಜ್ಯಮಟ್ಟದ ರಸಪ್ರಶ್ನೆ ಸ್ಪರ್ಧೆ

ದಾವಣಗೆರೆ : ಭಗವಾನ್ ಶ್ರೀ ೧೦೦೮ ಆದಿನಾಥ ತೀರ್ಥಂಕರರ ಪಂಚಕಲ್ಯಾಣದ ಪ್ರಯುಕ್ತ ಶ್ರಿ ೧೦೦೮ ಆದಿನಾಥ ತೀರ್ಥಂಕರರ ಜೀವನ ಚರಿತ್ರೆ ಬಗ್ಗೆ ರಾಜ್ಯಮಟ್ಟದ ರಸಪ್ರಶ್ನೆ ಸ್ಪರ್ಧೆಯನ್ನು ನವೆಂಬರ್ ೧೧ರ ಶುಕ್ರವಾರದಂದು ಶಾಮನೂರು ಶಿವಶಂಕರಪ್ರವಾರ್ತಮ್ಮ ಕಲ್ಯಾಣಮಂಟಪ, ದಾವಣಗೆರೆಯಲ್ಲಿ ಏರ್ಪಡಿಸಲಾಗಿದೆ. ದಾವಣಗೆರೆ ಜೈನ ಅಧ್ಯಯನ ಸಂಸ್ಥೆಯ ಅಧ್ಯಕ್ಷರಾದ ಗೀತಾ ಪಿ. ಚಳಗೇರಿಯವರು ಕಾರ್ಯಕ್ರಮ ನಿರ್ವಹಣೆಯನ್ನು ಮಾಡುತ್ತಾರೆ. ಈ ಸ್ಪರ್ಧೆಯಲ್ಲಿ ವಿಜೇತರಾದವರಿಗೆ ಆಕರ್ಷಕ ನಗದು ಬಹುಮಾನ ಹಾಗೂ ಪಾರಿತೋಷಕವನ್ನು ನೀಡಲಾಗುವುದು. ನೋಂದಣೆಗೆ ಕೊನೆಯ ದಿನಾಂಕ ನವೆಂಬರ್ ೧೫. ಸಂಪರ್ಕಕ್ಕಾಗಿ ೯೬೨೦೦೦೪೨೭೨, ೯೯೮೦೧೨೦೭೭೭

ಜೈನ ಧರ್ಮ ಸಾರಿದ ಸತ್ಯ, ಅಹಿಂಸೆ, ಅಚೌರ್ಯ, ಅಪರಿಗ್ರಹ, ಬ್ರಹ್ಮಚರ್ಯೆ ನಿಯಮಗಳು ಭಾರತ ದೇಶವನ್ನು ಬೆಳಗಿಸುವುದು
- ರಾಷ್ಟ್ರಪಿತ ಮಹಾತ್ಮಾ ಗಾಂಧೀಜಿ



ಅತಿಶಯ ಶ್ರೀ ಕ್ಷೇತ್ರ ಹೊಂಬುಜ



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ



ಜಗನ್ನಾಥ ಶ್ರೀ ಪದ್ಮಾವತಿ ದೇವಿ

ದಿವ್ಯ ಮಾರ್ಗದರ್ಶನ

ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು

ಶ್ರೀ ಕ್ಷೇತ್ರದಲ್ಲಿ ಭಕ್ತಾದಿಗಳು ಮಾಡಬಯಸುವ ಸೇವೆಗಳು.

೧. ಒಂದು ದಿನದ ಭೋಜನ. (ಸಾಮಾನ್ಯ ದಿನದಲ್ಲಿ)	೧೧,೦೦೦=೦೦
೨. ಒಂದು ಸಮಯದ ಉಪಹಾರ (ಸಾಮಾನ್ಯ ದಿನದಲ್ಲಿ)	೫,೦೦೦=೦೦
೩. ಶುಕ್ರವಾರ, ಹುಣ್ಣಿಮೆ, ಅಮವಾಸ್ಯೆ ದಿನಗಳಲ್ಲಿ ಒಂದು ದಿನದ ಭೋಜನ.	೨೫,೦೦೦=೦೦
೪. ಶುಕ್ರವಾರ, ಹುಣ್ಣಿಮೆ, ಅಮವಾಸ್ಯೆ ದಿನಗಳಲ್ಲಿ ಒಂದು ಸಮಯದ ಉಪಹಾರ	೧೧,೦೦೦=೦೦
೫. ಒಂದು ದಿನದ ವಿದ್ಯಾರ್ಥಿಗಳ ಭೋಜನ	೫,೦೦೦=೦೦
೬. ಒಬ್ಬ ವಿದ್ಯಾರ್ಥಿಯ ಒಂದು ವರ್ಷದ ಖರ್ಚು	೧೧,೦೦೦=೦೦
೭. ಶ್ರೀ ಬೃಹತ್ ನವಗ್ರಹ ಶಾಂತಿ ಆರಾಧನೆ	೫,೫೫೫=೦೦
೮. ಶ್ರೀ ಬೃಹತ್ ಕಲಿಕುಂಡ ಯಂತ್ರಾರಾಧನೆ	೪,೨೫೦=೦೦
೯. ಶ್ರೀ ಬೃಹತ್ ಪದ್ಮಾವತಿ ಆರಾಧನೆ	೪,೨೫೦=೦೦
೧೦. ಪೂಜಾ ಧ್ರುವನಿಧಿ ಮೊಬಲಗು	೩,೦೦೦=೦೦
೧೧. ಗುರುದೇವ ಮಾಸಪತ್ರಿಕೆಯ ಪೋಷಕರು	೫,೦೦೦=೦೦
೧೨. ಗುರುದೇವ ಮಾಸಪತ್ರಿಕೆಯ ಆಜೀವ ಸದಸ್ಯತ್ವ	೧,೦೦೦=೦೦
೧೩. ಗೋಶಾಲೆಯ ಒಂದು ದಿನದ ನಿರ್ವಹಣೆ ವೆಚ್ಚ	೩,೦೦೦=೦೦
೧. ಕ್ರಮ ಸಂಖ್ಯೆ ೧೦,೧೧,೧೨, ನ್ನು ಹೊರತುಪಡಿಸಿ ಉಳಿದ ಕ್ರಮಾಂಕಗಳು ಧ್ರುವನಿಧಿಗಳಾಗಿರುವುದಿಲ್ಲ.	
೨. ವಿಶೇಷ ದಿನಗಳಲ್ಲಿ ಆಯಾ ಸಮಯಕ್ಕೆ ತಕ್ಕಂತೆ ನಿಗದಿತ ಮೊತ್ತ ಪರಿವರ್ತನೆ ಆಗುತ್ತದೆ.	

ಆಡಳಿತಾಧಿಕಾರಿಗಳು, ಶ್ರೀ ಹೊಂಬುಜ ಜೈನ ಮಠ

ಜಿನ-ದಿನ ಬಹತ್ತರಕಲಾಕುಸಲಾ ಪಂಡಿತ ಪ್ರಸಿದ್ಧಾ ಅಪಂಡಿಯಾ ಚೇವ |
 ಸವ್ಯಕಲಾಣ ವಿಪವರಣಂ ಜೇ ಧರ್ಮಕಲಂ ಣ ಜಾಣಂತಿ || ೩೨ ||
 ನ್ಯಾಯಾವತಾರ
 ಅರ್ಥ : ಯಾರು ಎಷ್ಟೆರಡು ಕಲೆಗಳಲ್ಲೂ ಕುಶಲನಿದ್ದಾನೆ,
 ಎಲ್ಲ ಕಲೆಗಳಲ್ಲೂ ಪಂಡಿತನಿದ್ದಾನೆ. ಆದರೆ "ಧರ್ಮಕಲೆ"ಯನ್ನು ತಿಳಿದಿಲ್ಲವೋ,
 ಆತ ವಾಸ್ತವವಾಗಿ ಅಪಂಡಿತನೇ.

ಸೆಪ್ಟೆಂಬರ್ ಭಾದ್ರಪದ ಮಾಸ

20	ಭಾ.ಬ.-ಶುಕ್ರ-ಪ್ರತಿಪದ-ಉ.ಭಾ
23	ಭಾ.ಬ.-ಸೋಮ-ಚತುರ್ಥಿ-ಭರಣಿ
24	ಭಾ.ಬ.-ಮಂಗಳ-ಪಂಚಮಿ-ಕೃತ್ತಿಕಾ
25	ಭಾ.ಬ.-ಬುಧ-ಷಷ್ಠಿ-ರೋಹಿಣಿ-ಚಂದನಷಷ್ಠಿವೃತ
26	ಭಾ.ಬ.-ಗುರು-ಸಪ್ತಮಿ-ಮೃಗಶಿರಾ- ಭ ಶಾಂತಿನಾಥರ ಗರ್ಭಕಲ್ಯಾಣ
30	ಭಾ.ಬ.-ಸೋಮ-ಏಕಾದಶಿ-ಪುಷ್ಯ

ಅಕ್ಟೋಬರ್

2	ಭಾ.ಬ.-ಬುಧ-ದ್ವಾದಶಿ-ಮಘಾ-ಗಾಂಧಿ ಜಯಂತಿ
4	ಭಾ.ಬ.-ಶುಕ್ರ-ಚತುರ್ದಶಿ-ಅಮವಾಸ್ಯೆ-ಉತ್ತರ

ಅಕ್ಟೋಬರ್ ಮಾಸ - ಅಕ್ಟೋಬರ್

5	ಆ.ಶುಕ್ಲ-ಶನಿ-ಪ್ರತಿಪದ-ಹಸ್ತ-ಘಟಸ್ಥಾಪನೆ, ಹೊಂಬುಜ ಕ್ಷೇತ್ರದಲ್ಲಿ ನವರಾತ್ರಿಯ ವಿಶೇಷ ಪೂಜೆ
11	ಆ.ಶುಕ್ಲ-ಶುಕ್ರ-ಸಪ್ತಮಿ-ಮೂಲ-ಸರಸ್ವತಿ ಪೂಜೆ
12	ಆ.ಶುಕ್ಲ-ಶನಿ-ಅಷ್ಟಮಿ-ಪೂ.ಷಾ. ಜೀವದಯಷ್ಟಮಿ, ಭ ಶೀತಲನಾಥರ ಮೋಕ್ಷಕಲ್ಯಾಣ.
14	ಆ.ಶುಕ್ಲ-ಸೋಮ-ದಶಮಿ-ಧನಿಷ್ಠಾ-ವಿಜಯದಶಮಿ, ಹೊಂಬುಜದ ಜಗದ್ಗುರು ಸ್ವಸ್ತಿಶ್ರೀ ಶ್ರೀ ಶ್ರೀ ದೇವೇಂದ್ರಕೀರ್ತಿ ಮಹಾಸ್ವಾಮೀಜಿಯವರ ಸಿಂಹಾಸನಾರೋಹಣ, ಶ್ರೀಗಳವರ ಪಾದಪೂಜೆ
18	ಆ. ಶುಕ್ಲ-ಶುಕ್ರ-ಚತುರ್ದಶಿ-ಹುಣ್ಣಿಮೆ-ರೇವತಿ ಗಣನಿ ಆರ್ಯಿಕಾ 105 ಜ್ಞಾನಮತಿ ಮಾತಾಜೀಯವರ ಜನ್ಮದಿನ-ಹಸ್ತಿನಾಪೂರ
20	ಆ.ಬ.-ಭಾನು-ಬಿದಿಗಿ-ಭರಣಿ-ಭ ನೇಮಿನಾಥರ ಗರ್ಭಕಲ್ಯಾಣ

ಪರ್ವ ದಿನಗಳು

www.hombuja.org

ದರ್ಶನಾರ್ಥಿಗಳಿಗೆ ಸೂಚನೆ
 ಹೊಂಬುಜ : ಶ್ರೀಕ್ಷೇತ್ರದಲ್ಲಿ ಭದ್ರತೆಯ ದೃಷ್ಟಿಯಿಂದ ದರ್ಶನಾರ್ಥಿಗಳಿಗೆ ಬೆಳಿಗ್ಗೆ ೬ ರಿಂದ ಮಧ್ಯಾಹ್ನ ೨ ಗಂಟೆಯವರೆಗೆ ಪೂಜೆ ಸಲ್ಲಿಸಲು ಅವಕಾಶವಿರುತ್ತದೆ. ಮಧ್ಯಾಹ್ನ ೨ ಗಂಟೆಯಿಂದ ೪ ಗಂಟೆಯವರೆಗೆ ಶ್ರೀ ಪಾರ್ಶ್ವನಾಥ ಸ್ವಾಮಿ, ಜಗನ್ನಾಥ ಶ್ರೀ ಪದ್ಮಾವತಿ ದೇವಿ ಜಿನ ಮಂದಿರಗಳು ತೆರೆದಿರುವುದಿಲ್ಲ. ೪ ಗಂಟೆಯ ಬಳಿಕ ೭.೩೦ರ ವರೆಗೆ ಪೂಜೆ ಸಲ್ಲಿಸಲು ಅವಕಾಶವಿರುವುದಾಗಿಯೂ, ದರ್ಶನಾರ್ಥಿ ಭಕ್ತವೃಂದದವರು ಸಮಯದ ಬದಲಾವಣೆಯನ್ನು ಗಮನಿಸಿ, ಸಹಕರಿಸುವಂತೆ ವಿನಂತಿಸಲಾಗಿದೆ.
 -ಆಡಳಿತಾಧಿಕಾರಿ



ಶ್ರಾವಣ ಶುಕ್ರವಾರಗಳಂದು ಭಕ್ತವೃಂದ

ಗಳಿಸಿದ ಆದಾಯವನ್ನು ಹಿತಮಿತವಾಗಿ ಬಳಸಿ

ಸನ್ಯಾಹಾರ ಸೇವನೆಯಿಂದ ಆರೋಗ್ಯ ರಕ್ಷಣೆ

ಗುರುದೇವ

GURUDEVA MONTHLY
 RNI No. 13248/57-POSTEL REGD No. KA/SK/SMG 198/2012-14
 ವಾರ್ಷಿಕ ಚಂದಾ : ರೂಪ್ಯಾ 100-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪ್ಯಾ 1001-00 ಮಾತ್ರ
 ವ್ಯವಸ್ಥಾಪಕರು, "ಗುರುದೇವ" ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೨೪೩೬